



31 अक्टूबर 1875 – सरदार वल्लभभाई पटेल का जन्म हुआ, जिन्हें भारत का लौह पुरुष कहा जाता है।

पूर्णिमा शनिवार 1 नवम्बर 2025

email : newsscaldurnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 219

बिहार विधानसभा चुनाव : प्रधानमंत्री का दो नवम्बर को पटना में रोड शो, नवादा और आरा में होंगी जनसभाएं

पटना, (हि.स.)। विधानसभा चुनाव की सरगमी के बीच प्रधानमंत्री नरेन्द्र मोदी 2 नवम्बर को बिहार आ रहे हैं। राष्ट्रीय जनतांत्रिक गठबंधन (राजग) उम्मीदवारों के समर्थन में वे राजधानी पटना में एक रोड शो करेंगे। बिहार भाजपा इसकी तैयारी में जुटी हुई है। पटना में 2 नवंबर को होने वाले प्रधानमंत्री के रोड शो का रूट मैप जारी कर दिया गया है। पटना में शाम 4 बजे इस रोड शो की शुरुआत होगी, जो दिनकर गोलंबर से शुरू होकर नाला रोड, ठाकुरबाड़ी रोड, बारी पथ, बाकुरगंज और गांधी मैदान के पास से होते हुए उद्योग भवन पहुंचेगा। प्रधानमंत्री मोदी इस रोड शो के जरिए पटना के सभी 14 विधानसभा क्षेत्रों बांकीपुर, पटना साहिब, दीघा,

पीएम मोदी 03 नवंबर को कटिहार में चुनावी सभा को करेंगे संबोधित, एनडीए कार्यकर्ताओं में भरेंगे जोश



कटिहार, (हि.स.)। प्रधानमंत्री नरेन्द्र मोदी आगामी 3 नवंबर को कटिहार में एक चुनावी जनसभा को संबोधित करेंगे। यह सभा एनडीए समर्थित भाजपा प्रत्याशी तारकिशोर कुम्हार, मनोर, बिक्रम, बाढ़, बख्तियारपुर, मोकामा, फतुहा, फुलवारी, मसौदी, दानापुर और पालीगंज की जनता को एक साथ बड़ा संदेश देने की तैयारी में हैं। इस रोड शो के जरिए वे बिहार की जनता से भी

प्रसाद के समर्थन में आयोजित की जा रही है। इस दौरान पीएम मोदी सीमांचल क्षेत्र में चुनावी माहौल को नया जोश देने का काम करेंगे। भाजपा जिला अध्यक्ष मनोज सीधे-सीधे रूबरू होंगे। धर्मप्र प्रधान ले लिया मोदी के रोड शो की तैयारी का जायजा बिहार भाजपा के चुनाव प्रभारी धर्मप्र प्रधान ने पार्टी के कई अन्य बड़े नेताओं के साथ रोड शो की तैयारियों का जायजा

राय ने उक्त जानकारी देते हुए बताया कि प्रधानमंत्री मोदी दोपहर बाद 3 बजे कटिहार पहुंचेंगे। सभा का आयोजन भसना के पास किया गया है, जहां सभा स्थल के पास ही हेलीपैड का निर्माण कराया जा रहा है। जिला प्रशासन द्वारा पीएम के संभावित कार्यक्रम को लेकर सुरक्षा व्यवस्था के मद्देनजर आवश्यक इंतजाम किए जा रहे हैं। प्रधानमंत्री के कार्यक्रम के कारण 3 नवंबर को कटिहार-पूर्णिमा मुख्य मार्ग पर आम लिया। प्रदेश अध्यक्ष दिलीप जायसवाल ने बताया कि 2 नवम्बर को ही प्रधानमंत्री मोदी दो रैलियों को भी संबोधित करेंगे। ये जनसभाएं नवादा और आरा में होंगी। भाजपा का दावा है कि इस बार

वाहनों का आवागमन पूरी तरह से प्रतिबंधित रहेगा। शाम 5 बजे के बाद इस सड़क मार्ग पर वाहन परिचालन की अनुमति दी जाएगी। प्रधानमंत्री मोदी की सुरक्षा को देखते हुए जिला प्रशासन ने चौकसी बढ़ा दी है। कटिहार-पूर्णिमा मुख्य मार्ग पर सघन वाहन चेकिंग अभियान चलाया जा रहा है। इसके अलावा, झारखंड के साहिबगंज और पश्चिम बंगाल से सटे कटिहार के क्षेत्रों में भी विशेष चौकसी बरती जा रही है। बिहार में राजग की सरकार 20 साल के बहुमत का रिकॉर्ड तोड़कर बनेगी। प्रधानमंत्री नरेन्द्र मोदी और केंद्रीय गृह मंत्री अमित शाह अपनी चुनावी रैलियों में इस लक्ष्य का ऐलान कर चुके हैं।

एनडीए का संकल्प-पत्र आत्मनिर्भर और विकसित बिहार का विजन : प्रधानमंत्री मोदी

नई दिल्ली, (हि.स.)। बिहार विधानसभा चुनाव 2025 के लिए राष्ट्रीय जनतांत्रिक गठबंधन (एनडीए) ने शुक्रवार को चुनावी संकल्प पत्र जारी किया। इस संकल्प पत्र को प्रधानमंत्री नरेन्द्र मोदी ने आत्मनिर्भर और विकसित बिहार के विजन को साकार रूप देने वाला बताया। शुक्रवार को प्रधानमंत्री मोदी ने एक्स पर कहा कि बिहार विधानसभा चुनाव के लिए जारी हुआ एनडीए का संकल्प-पत्र आत्मनिर्भर और विकसित बिहार के हमारे विजन को स्पष्ट रूप से सामने लाता है। इसमें यहां के किसान भाई-बहनों, युवा साथियों और माताओं-बहनों के साथ ही राज्य के मेरे सभी परिवारजनों के जीवन को और आसान बनाने के लिए हमारी प्रतिबद्धता दिखाई देती है। उन्होंने कहा कि बिहार के चौरफा विकास के लिए राज्य की डबल इंजन सरकार ने कोई कोर-कसर नहीं छोड़ी है, जिससे हमारा यह राज्य बड़े-बड़े बदलाव का साक्षी बना है। इसमें और तेजी लाकर हम सुशासन को जन-जन की



समृद्धि का आधार बनाने के लिए कृतसंकल्प हैं। मुझे विश्वास है कि हमारे इन प्रयासों को जनता-जनार्दन का भरपूर समर्थन मिलेगा। उल्लेखनीय है कि शुक्रवार को पटना में एनडीए गठबंधन के शीर्ष नेताओं ने साझा रूप से अपने चुनावी वादों का ऐलान किया। इस मौके पर केंद्रीय मंत्री और भाजपा प्रमुख जेपी नड्डा, बिहार के सीएम नीतीश कुमार, केंद्रीय मंत्री और हिन्दुस्तानी आवाज पार्टी के संरक्षक जीतन राम मांझी, केंद्रीय मंत्री और लोक जनशक्ति पार्टी (रामविलास पासवान) प्रमुख चिराग पासवान, राष्ट्रीय लोक मोर्चा प्रमुख उपेंद्र कुशवाहा मौजूद रहे।

बिहार में तैनात पर्यवेक्षकों को चुनाव आयोग ने दिए सख्ती के निर्देश

नई दिल्ली, (हि.स.)। भारत निर्वाचन आयोग (ईसीआई) ने आज बिहार विधानसभा चुनाव के दोनों चरणों के लिए तैनात 348 पर्यवेक्षकों के साथ एक वीडियो-कॉन्फ्रेंस आयोजित की। आयोग ने उन्हें कानून-व्यवस्था का कड़ाई से रखरखाव सुनिश्चित करने और लाइसेंसी हथियारों की पूर्ण जब्ती और अवैध हथियारों की जब्ती सुनिश्चित करने के भी निर्देश दिए। मुख्य चुनाव आयुक्त ज्ञानेश कुमार ने चुनाव आयुक्तों डॉ. सुखबीर सिंह संधू और डॉ. विवेक जोशी के साथ मतदान



के दिन मतदाताओं के लिए सुखद और सुचारु अनुभव सुनिश्चित करने हेतु मतदाता-सुविधा निर्देशों के अनुपालन की समीक्षा की। आयोग ने समग्र समीक्षा में आदर्श आचार संहिता के प्रवर्तन, सीमा चौकियों, फर्जी खबरों/गलत सूचनाओं पर समय पर अंकुश लगाने, सूचना के सक्रिय प्रसार, संवेदनशील

और महत्वपूर्ण मतदान केंद्रों की पहचान और सुरक्षा उपायों, 1950 टोल-फ्री नंबर के तहत शिकायत निवारण, सी-विजिल मामलों से निपटने, ईवीएम स्ट्रॉंग रूम की व्यवस्थाओं का जायजा लिया। आयोग ने मोबाइल फोन जमा सुविधा, नवनिर्मित मतदाता सूचना पर्ची (वीआईएस), ईसीआईनेट ऐप और उसकी विभिन्न सेवाओं के लोकप्रियकरण, मतदान केंद्रों की 100 प्रतिशत वेबकास्टिंग और अनुमानित मतदाता मतदान की 2 घंटे की रिपोर्ट सुनिश्चित करने की व्यवस्था सहित

अपनी हालिया पहलों की प्रगति की स्थिति की भी समीक्षा की। पर्यवेक्षकों में चरण 1 के लिए 121 सामान्य पर्यवेक्षक, 18 पुलिस पर्यवेक्षक और 33 व्यय पर्यवेक्षक, और चरण 2 के लिए 122 सामान्य पर्यवेक्षक, 20 पुलिस पर्यवेक्षक और 34 व्यय पर्यवेक्षक शामिल हैं। आयोग ने पर्यवेक्षकों से यह भी सुनिश्चित करने को कहा कि चुनाव तंत्र मतदाताओं के लिए उत्सव का माहौल बनाएं और उन्हें बड़ी संख्या में मतदान करने के लिए प्रोत्साहित करें।

पूर्णिमा पुलिस ने एक लोडेड देशी पिस्तौल के साथ पुंकेश सिंह को सरसी से किया गिरफ्तार , आगे की कार्यवाई शुरू

न्यूज स्केल पूर्णिमा

बिहार विधानसभा आम चुनाव 2025 को लेकर जिले में पुलिस की कार्रवाई तेज कर दी गई है। इसी क्रम में सरसी थाना पुलिस ने गुप्त सूचना के आधार पर शुक्रवार को छापामारी कर सरसी निवासी पुंकेश सिंह को लोडेड देशी पिस्तौल, पाँच जिंदा कारतूस और एक मोबाइल फोन के साथ गिरफ्तार किया है। गिरफ्तार व्यक्ति को पुंकेश सिंह (40 वर्ष), पिता शंकर सिंह, सरसी, थाना सरसी, जिला पूर्णिमा का है। इस सम्बन्ध में पुलिस ने बताया कि प्राप्त



गुप्त सूचना के आधार पर यह कार्रवाई की गई, जिसमें मौके से हथियार बरामद किया गया। थानाध्यक्ष ने बताया कि गिरफ्तार अभियुक्त से पूछताछ की जा रही है तथा उसके आपराधिक नेटवर्क की जानकारी जुटाई जा रही है। जब हथियारों को फॉरेंसिक जांच हेतु भेजा जाएगा।

आवारा कुत्तों के मामले में राज्यों के मुख्य सचिवों को सशरीर कोर्ट में पेश होना होगा : सुप्रीम कोर्ट



नई दिल्ली, (हि.स.)। देशभर में आवारा कुत्तों से जुड़ी बढ़ती घटनाओं पर सुप्रीम कोर्ट ने कड़ी नाराजगी जताई है। कोर्ट ने सभी राज्यों के मुख्य सचिवों को व्यक्तिगत रूप से पेश होने का आदेश दिया है। न्यायमूर्ति संजय करोल और न्यायमूर्ति मनोज मिश्रा की पीठ ने कहा कि आवारा कुत्तों के हमलों से आम नागरिकों की सुरक्षा सर्वोपरि है, लेकिन राज्यों द्वारा प्रभावी कार्रवाई नहीं की जा रही है। अदालत ने यह भी स्पष्ट किया कि स्थानीय निकायों और राज्य सरकारों को मिलकर ठोस नीति बनानी होगी, जिससे न केवल लोगों की सुरक्षा सुनिश्चित हो, बल्कि पशु संरक्षण से जुड़ी व्यवस्थाएं भी संतुलित रहें। सुप्रीम कोर्ट ने सभी राज्यों से आगामी सुनवाई तक विस्तृत रिपोर्ट तलब की है। न्यायालय का यह रुख बताता है कि अब आवारा कुत्तों से जुड़े मामलों में लापरवाही को किसी भी स्तर पर बर्दाश्त नहीं किया जाएगा।

शराब घोटाला मामले में चैतन्य बघेल की गिरफ्तारी पर सुप्रीम कोर्ट का ईडी को नोटिस

नई दिल्ली, (हि.स.)। उच्चतम न्यायालय ने छत्तीसगढ़ के पूर्व मुख्यमंत्री भूपेश बघेल के पुत्र चैतन्य बघेल की शराब घोटाला मामले गिरफ्तारी को चुनौती देने वाली याचिका पर सुनवाई करते हुए प्रवर्तन निदेशालय (ईडी) को नोटिस जारी किया है। जस्टिस सूर्यकांत की अध्यक्षता वाली पीठ ने नोटिस जारी करने का आदेश दिया। चैतन्य बघेल की ओर से पेश वरिष्ठ वकील एन. हरिहरन और कपिल सिब्बल ने कहा कि



कि ईडी जानबूझकर ट्रायल में देरी कर रहा है, ताकि याचिकाकर्ता की गिरफ्तारी लंबी चल सके। हरिहरन ने कहा कि जांच खत्म नहीं हो रही है। सुनवाई के दौरान सिब्बल ने कहा कि

याचिकाकर्ता को इस आधार पर गिरफ्तार किया गया कि उसने जांच में सहयोग नहीं किया, लेकिन ईडी ने पूछताछ के लिए कोई भी नोटिस नहीं भेजा और न ही उन्होंने कभी बुलाया। जब जस्टिस सूर्यकांत

ने कहा कि सहयोग नहीं करना ही गिरफ्तारी का एकमात्र आधार नहीं हो सकता है। सिब्बल ने कहा कि ईडी कोर्ट की इजाजत भी नहीं लेती है और इस तरह ट्रायल कभी शुरू नहीं होता। ईडी ट्रायल में देरी करती है और हिरासत में रखती है। आरोप है कि 2019 से 2022 के बीच छत्तीसगढ़ में करीब 2000 करोड़ के शराब घोटाले को नेताओं, आबकारी अधिकारियों और निजी कारोबारियों ने अंजाम दिया। चैतन्य बघेल पर आरोप

है कि उन्होंने फर्जी कंपनियों और रियल इस्टेट में निवेश के जरिये पैसे की हेराफेरी की। चैतन्य बघेल ने इसके पहले छत्तीसगढ़ उच्च न्यायालय का दरवाजा खटखटाया था। छत्तीसगढ़ उच्च न्यायालय ने 17 अक्टूबर को बघेल की याचिका खारिज कर दी थी। उच्च न्यायालय ने कहा था कि ईडी ने कोर्ट की जरूरी इजाजत के बिना आगे की जांच की, लेकिन यह केवल प्रक्रियागत खामी थी, जो ईडी की जांच को अवैध नहीं बनाती है।

ट्राई ने ड्राफ्ट प्रस्तावों पर सुझाव देने की तारीख 7 नवंबर तक बढ़ाई



नई दिल्ली, (हि.स.)। दूरसंचार नियामक प्राधिकरण (ट्राई) ने लोगों और उद्योग संगठनों को अपने दो ड्राफ्ट प्रस्तावों पर राय देने के लिए अब 7 नवंबर तक का समय दिया है। पहले सुझाव भेजने की आखिरी तारीख 31 अक्टूबर थी। संचार मंत्रालय के अनुसार, ट्राई ने 16 अक्टूबर

को 'टेलीकम्युनिकेशन टैरिफ (बहतरवां संशोधन) आदेश, 2025' और 'द रिपोर्टिंग सिस्टम ऑन अकाउंटिंग सेपरेशन (संशोधन) विनियम, 2025' जारी किए थे। हितधारकों और उद्योग संगठनों ने इन पर राय देने के लिए अधिक समय मांगा था, जिसके बाद यह समयसीमा बढ़ाई गई है।

नशा कारोबार के खिलाफ एएनटीएफ कार्रवाई जारी, अब तक 863 गिरफ्तार

लखनऊ (हि.स.)। उत्तर प्रदेश में मादक पदार्थों के खिलाफ एंटी नारकोटिक्स टास्क फोर्स (एएनटीएफ) ने बड़ी सफलता हासिल की है। 04 अगस्त 2022 से 30 अक्टूबर 2025 तक एएनटीएफ ने 863 अभियुक्तों को गिरफ्तार किया और 303 अभियोगों में 34,478.34 किलोग्राम अवैध मादक पदार्थ जब्त किए, जिनकी अंतरराष्ट्रीय कीमत 334.76 करोड़ रुपये से अधिक आंकी गई।



संपत्ति जब्ती और कानूनी कार्रवाई : एएनटीएफ ने मादक पदार्थों की तस्करी में शामिल 19 आरोपियों को पीआईटी एनडीपीएस एक्ट 1988 के तहत निरुद्ध किया, जबकि एनडीपीएस एक्ट 1985 की धारा 68ई,एफ के अंतर्गत 27

जनजागरूकता और नशामुक्ति अभियान : राज्य में एएनटीएफ ने साइकिल रैली, नुक्कड़ नाटक, सेमिनार और मीडिया अभियानों के माध्यम से नशे के खिलाफ जनजागरूकता बढ़ाई है। अब तक 2.61 लाख किलोग्राम मादक पदार्थ नष्ट किए जा चुके हैं और समाज कल्याण विभाग के सहयोग से 22 नशामुक्त केंद्रों में युवाओं का पुनर्वासि जारी है।

मामलों में 30 आरोपियों की 4.66 करोड़ रुपये की संपत्ति जब्त की गई।

बिहार में मौसम ने बदला मिजाज, चक्रवाती तूफान 'मोंथा' का असर तेज, कई जिलों में भारी बारिश और तेज हवाओं का अलर्ट



पटना, (हि.स.)। बंगाल की खाड़ी में सक्रिय चक्रवाती तूफान 'मोंथा' का असर अब बिहार में दिखाई देने लगा है। गुरुवार रात से ही राज्य के कई हिस्सों में लगातार बारिश

हो रही है। मौसम विभाग ने पश्चिम चंपारण, पूर्वी चंपारण, सीवान, दरभंगा, मधुबनी और सुपौल समेत कई जिलों में भारी से अति भारी वर्षा की चेतावनी जारी की है।

तेज हवाओं के साथ तापमान में गिरावट : मौसम वैज्ञानिकों के अनुसार, अगले 24 घंटे में 50 किलोमीटर प्रति घंटे की रफ्तार से हवाएं चलने की संभावना है। लगातार हो रही बारिश के कारण राज्य के अधिकांश हिस्सों में तापमान में 4 से 6 डिग्री सेल्सियस तक की गिरावट दर्ज की जा सकती है। सीतामढ़ी, अररिया, किशनगंज और पूर्णिया जिलों में शुक्रवार को भी तेज वर्षा का अनुमान है।

प्रशासन अलर्ट, नागरिकों से सावधानी बरतने की अपील राज्य प्रशासन ने संभावित जलभराव और बिजली बाधित होने की स्थिति को देखते हुए सभी नगर निगमों और बिजली विभाग को

सतर्क रहने के निर्देश दिए हैं। मौसम विभाग ने नागरिकों से अनावश्यक रूप से घरों से बाहर न निकलने और किसानों से फसलों व पशुओं को सुरक्षित स्थान पर रखने की अपील की है।

बिहार चुनाव में राहुल गांधी की इंट्री से भाजपा और राजग उम्मीदवारों की जीत की गारंटी : योगी आदित्यनाथ

सिवान/वैशाली/भोजपुर, (हि.स.) बिहार विधानसभा आम चुनाव 2025 के दौरान लागू आदर्श आचार संहिता के अंतर्गत शुक्रवार को उत्तर प्रदेश के मुख्यमंत्री योगी आदित्यनाथ ने सिवान, वैशाली और भोजपुर जिलों में राष्ट्रीय जनतांत्रिक गठबंधन (राजग) के उम्मीदवारों के समर्थन में प्रचार सभाएं कीं। भारी बारिश और कीचड़ के बावजूद हजारों की भीड़ ‘जय श्रीराम’ और ‘मोदी-योगी जिंदाबाद’ के नारों से गुंज उठी। योगी आदित्यनाथ ने विपक्ष पर तीखा प्रहार करते हुए कहा कि जनता का रह उत्साह ही राजग की सबसे बड़ी ताकत है।

राजग की ताकत जनता का उत्साह : योगी आदित्यनाथ



ने सिवान में राजग उम्मीदवार मंगल पांडेय, कर्णजीत सिंह और इंद्रदेव सिंह पटेल के समर्थन में पहली रैली की। उन्होंने कहा कि बारिश, तूफान और कीचड़ के बावजूद जनता का जोश बताता है कि बिहार में पुनः एनडीए सरकार बनने जा रही है। उन्होंने कहा कि राहुल

गांधी की चुनावी एंट्री भाजपा की जीत की गारंटी है।

खानदानी माफियाओं पर चला बुलडोजर भाषण : योगी ने कहा कि यूपी में हमने माफियाओं को बुलडोजर से रौंदकर जहन्नुम का रास्ता दिखा दिया है। अब बिहार में भी किसी “मारीच या सुबाहू” को सिर उठाने नहीं

वैशाली में विपक्ष पर तीखा हमला : वैशाली के लालगंज विधानसभा क्षेत्र में भाजपा उम्मीदवार संजय कुमार सिंह के समर्थन में योगी आदित्यनाथ ने कहा कि राहुल गांधी जब भी बिहार में आते हैं, राजग की जीत तय हो जाती है। उन्होंने महागठबंधन को चेतावनी दी कि सत्ता में आए तो माफियाराज, लूट और असुरक्षा का दौर लौट आएगा। योगी ने कहा कि राजग गरीबों का राशन लूटने नहीं देगा और विकास की गति को आगे बढ़ाएगा।

उत्तर प्रदेश का मॉडल : विरासत और विकास दोनों : भोजपुर के अगिआंव विधानसभा क्षेत्र में योगी आदित्यनाथ ने कहा कि उत्तर प्रदेश अब विरासत और विकास दोनों का मॉडल है। बुलडोजर से गिराई गई अवैध संपत्तियों पर गरीबों के लिए घर बन रहे हैं। उन्होंने कहा कि कांग्रेस, माले और राजद की तिकड़ी गरीबों की लूट का पुराना चेहरा है। पहले चारा खाया गया, अब नौकरी के नाम पर जमीन हड़पी जाती है। बिहार अब विकास, रोजगार और सुरक्षा के मार्ग पर अग्रसर है।

दिया जाएगा। उन्होंने कहा कि सिवान की जनता विकास के पक्ष में है और सुशासन की नींव और मजबूत करने को तैयार है।

जो राम का नहीं, वो राष्ट्र का नहीं : योगी आदित्यनाथ ने काशी विश्वनाथ और अयोध्या के विकास का उदाहरण देते हुए कहा कि पहले संकरे मंदिरों में अब

लाखों श्रद्धालु एक साथ दर्शन कर रहे हैं। उन्होंने विपक्ष पर निशाना साधते हुए कहा कि कांग्रेस ने कहा था ‘राम हुए ही नहीं’, सपा ने रामभक्तों पर गोली चलाई और राजद ने राम मंदिर का रथ रोका। योगी बोले—“जो राम का नहीं, वो राष्ट्र का नहीं, और जो राष्ट्र का नहीं, उसे राष्ट्र से बाहर का रास्ता दिखाना होगा।”

आचार संहिता के तहत शांतिपूर्ण रैलियां संपन्न : सभी जनसभाएं आदर्श आचार संहिता के प्रावधानों के अनुरूप संपन्न हुईं। स्थानीय प्रशासन द्वारा सुरक्षा के कड़े प्रबंध किए गए थे। कहीं से भी कानून-व्यवस्था भंग होने की कोई सूचना नहीं मिली। रैलियों में उमड़ी भीड़ और जोश ने राजग के पक्ष में

1

भारी बारिश और कीचड़ के बावजूद भीड़ ‘जय श्रीराम’ और ‘मोदी-योगी जिंदाबाद’ के नारों से गुंज उठी।

2

योगी ने कहा—राहुल गांधी की बिहार में एंट्री भाजपा की जीत की गारंटी है।

3

विपक्ष पर निशाना साधते हुए कहा कि सत्ता में आए तो माफियाराज और असुरक्षा लौट आएगी।

4

यूपी मॉडल का उदाहरण देते हुए कहा—बुलडोजर से माफियाओं की संपत्ति ढहाकर गरीबों को घर दिए जा रहे हैं।

5

योगी बोले—“जो राम का नहीं, वो राष्ट्र का नहीं,” रैलियों में शांति और अनुशासन बनाए रखा गया।

माहौल को और मजबूत कर

दिया।

सम्राट चौधरी ने सोनपुर के विकास के लिए सोनपुर को गोद लेने का किया ऐलान काशी विश्वनाथ की तर्ज पर होगा बाबा हरिहर नाथ मंदिर का विकास : सम्राट चौधरी

पटना, (हि.स.)। बिहार के उपमुख्यमंत्री सम्राट चौधरी ने शुक्रवार को सारण जिले के सोनपुर विधानसभा क्षेत्र के गंगाजल गांव में आयोजित एनडीए जनसभा में कहा कि सोनपुर का विकास अब धार्मिक और औद्योगिक दृष्टि से नए मुकाम पर पहुंचेगा। उन्होंने घोषणा की कि बाबा हरिहर नाथ मंदिर का विकास काशी विश्वनाथ धाम की तर्ज पर किया जाएगा। इसके लिए प्रारंभिक कार्य शुरू कर दिए गए हैं।

सोनपुर को गोद लेकर करेंगे विकास : सम्राट चौधरी ने कहा कि वे सोनपुर को गोद



एक करोड़ रोजगार सृजन का संकल्प : उपमुख्यमंत्री ने कहा कि एनडीए सरकार ने अब तक 50 लाख से अधिक लोगों को सरकारी नौकरी और रोजगार दिया है। आगामी पांच वर्षों में एक करोड़ लोगों को रोजगार और नौकरी देने का लक्ष्य रखा गया है। उन्होंने बताया कि हर जिले में मेगा स्किल सेंटर, औद्योगिक पार्क, स्पोर्ट्स सिटी और एमएसएमई पार्क बनाए जाएंगे, जिससे युवाओं को स्थानीय स्तर पर रोजगार के अवसर मिलेंगे।

लेकर इसके समग्र विकास के लिए कार्य करेंगे। उन्होंने कहा कि सोनपुर के लोग विकास की राजनीति को पसंद करते हैं और इस बार भी एनडीए प्रत्याशी विनय कुमार सिंह को भारी मतों से जिताना चाहिए। चौधरी ने कहा कि विनय कुमार सिंह

ने राबड़ी देवी को हराकर सोनपुर को गौरव दिलाया है। उन्होंने कहा कि एनडीए सरकार ने बिहार में विकास की गति तेज की है और अब सोनपुर को भी उस रफ्तार से आगे बढ़ाया जाएगा। सोनपुर में पर्यटन, व्यापार और धार्मिक आस्था को जोड़ते

महिलाओं को आत्मनिर्भर बनाने का अभियान : सम्राट चौधरी ने कहा कि एनडीए के संकल्प पत्र में महिलाओं के आर्थिक सशक्तिकरण पर विशेष ध्यान दिया गया है। महिलाओं को दो लाख रुपये तक की सहायता दी जाएगी। एक करोड़ महिलाएं ‘लखपति दीदी’ बनेंगी और ‘मिशन करोड़पति’ के तहत आत्मनिर्भरता की दिशा में आगे बढ़ेंगी। उन्होंने कहा कि एनडीए सरकार हर वर्ग के उत्थान के लिए ठोस योजनाओं के साथ कार्य कर रही है और जनता से अपील की कि वे बिहार के उज्ज्वल भविष्य के लिए एनडीए को पुनः समर्थन दें।

हुए बड़े पैमाने पर विकास योजनाएं चलाई जाएंगी।

बारिश के बावजूद उमड़ा जनसेलाब : लगातार बारिश के बावजूद भारी भीड़ देखकर उपमुख्यमंत्री ने कहा कि यह जनसमर्थन विनय कुमार सिंह की प्रचंड जीत का संकेत

बिहार की सूरत बदलने के लिए हरेक बिहारी को अपने उत्तरदायित्वों का निर्वहन करना होगा

पटना, (हि.स.) राजनीतिक विश्लेषक एवं सुधारक डॉ. चन्द्र प्रकाश सिंह ने कहा कि बिहार की धरती सदैव ज्ञान, त्याग, क्रांति और नेतृत्व की रही है। अब बिहारवासियों को अपने ‘स्व’ पर विश्वास करते हुए समर्पण और ईमानदारी से सशक्त बिहार के निर्माण में योगदान देना चाहिए। उन्होंने कहा कि बिहार की तस्वीर किसी एक सरकार से नहीं, बल्कि यहां के लोगों की सोच में बदलाव से सुधर सकती है। डॉ. सिंह ने कहा कि मुख्यमंत्री नीतिश कुमार ने सड़क, बिजली, कानून-व्यवस्था और आधारभूत संरचना में



उल्लेखनीय कार्य किए हैं, लेकिन राज्य के विकास के लिए नागरिकों की सक्रिय भूमिका जरूरी है। उन्होंने कहा कि बिहार की बड़ी समस्या राज्य पर निर्भर मानसिकता है, जिसने आत्मनिर्भरता को कमजोर किया है। उन्होंने कहा कि बिहार के लोग देशभर में श्रमिक के रूप में उद्योग चलाते हैं, पर

अपने राज्य में उद्यम स्थापित करने से बचते हैं। रंगदारी और पलायन की प्रवृत्ति से बाहर आकर निवेशकों का सहयोग करना होगा। डॉ. सिंह ने कहा कि बिहार को जेपी आंदोलन की विद्रोही मानसिकता से ऊपर उठकर उत्तरदायी समाज बनना होगा, तभी वास्तविक परिवर्तन और समृद्धि का मार्ग प्रशस्त होगा।

एनडीए का ‘‘संकल्प पत्र 2025’’ विकसित बिहार का सच्चा प्रतिबिंब : उमेश सिंह कुशवाहा

पटना, (हि.स.)। बिहार जनता दल यूनाइटेड के प्रदेश अध्यक्ष उमेश सिंह कुशवाहा ने एनडीए के संकल्प पत्र को विकसित बिहार का सच्चा प्रतिबिंब बताया है। उन्होंने कहा कि मुख्यमंत्री नीतीश कुमार जी के कुशल और दूरदर्शी नेतृत्व में एनडीए सरकार का 20 वर्षों का ट्रैक रिकार्ड इस बात का प्रमाण है कि हमने जनता से जो वादा किया, उसे निष्ठा और समर्पण के साथ जमीन पर उतारकर दिखाया है

प्रदेश अध्यक्ष उमेश कुशवाहा ने पत्रकारों से बात करते हुए कहा कि आज जारी संकल्प पत्र के माध्यम से एनडीए ने अगले 5 वर्षों में विकसित बिहार का एक स्पष्ट और भरोसेमंद विजन जनता के सामने रखा है। बिहार के बुनियादी ढांचे



को सुदृढ़ और आधुनिक बनाने का काम हमने सफलतापूर्वक पूरा किया है। अब हमारा अगला लक्ष्य है, राज्य में उद्योग, निवेश और रोजगार के नए अवसरों का सृजन है। उन्होंने कहा कि हमारी प्राथमिकता है कि अधिक से अधिक बिहार के युवा अपने ही राज्य में रोजगार पाएं और निवेशक बिहार को विकास का केंद्र मानें। इसलिए हमारे घोषणा पत्र में उद्योग, शिक्षा, स्वास्थ्य, कृषि, ऊर्जा और तकनीकी

विकास पर विशेष बल दिया गया है, ताकि बिहार आत्मनिर्भर और समृद्ध बन सके। कुशवाहा ने कहा कि एनडीए झूठे सपनों में नहीं, सच्चे संकल्पों में विश्वास रखती है। यही कारण है कि हमारे घोषणा पत्र का नाम ‘संकल्प पत्र’ है, क्योंकि इसमें हर वादा और हर योजना बिहार की प्रगति और जनता के विश्वास से जुड़ी है। वहीं दूसरी ओर, विपक्ष का घोषणा पत्र सिर्फ झूठे वादों और खोखले नारों का पुलिंदा है। जनता अब जान चुकी है कि विकास बातों से नहीं, काम से होता है। उन्होंने कहा कि प्रधानमंत्री नरेन्द्र मोदी जी और मुख्यमंत्री नीतीश कुमार जी के नेतृत्व में डबल इंजन की एनडीए सरकार एस्केप वेलोसिटी की रफ्तार के साथ बिहार को विकास की नई ऊंचाइयों पर पहुंचाने के लिए पूरी तरह प्रतिबद्ध है।

गयाजी जिला के वरीय नेता मो. एलेग्जेंडर खान ने समर्थकों के साथ जदयू में की घर वापसी

पटना, (हि.स.)। बिहार में विधानसभा चुनाव की चल रही प्रक्रिया के बीच नेताओं के दल बदलने का सिलसिला जारी है। शुक्रवार को गयाजी जिला के वरीय नेता मो. एलेग्जेंडर खान ने अपने सैकड़ों समर्थकों के साथ जनता दल यूनाइटेड (जदयू) में घर वापसी की।

पटना स्थित प्रदेश कार्यालय के कर्पूरी सभागार में आयोजित मिलन समारोह में विधान परिषद में सत्तारूढ़ दल के उपनेता ललन कुमार सर्राफ, मुख्य सचेतक संजय कुमार सिंह उर्फ गांधी जी एवं पार्टी के राष्ट्रीय महासचिव सह



विधान पार्षद जनाब अफाक अहमद खान ने उन्हें जदयू की सदस्यता ग्रहण कराई तथा सभी नए सदस्यों को उज्ज्वल राजनीतिक भविष्य की हार्दिक शुभकामनाएं दीं। कार्यक्रम के दौरान ललन कुमार सर्राफ ने कहा कि

मुख्यमंत्री नीतीश कुमार के नेतृत्व में ही बिहार सुरक्षित है और समृद्धि के रास्ते पर तेजी से अग्रसर है। उन्होंने कहा कि ‘‘मिशन 225’’ को साकार करने के लिए हम सभी को चुनाव में पूरी मजबूती, निष्ठा और समर्पण के साथ जुट

जाना है। प्रदेश की तरक्की और भावी पीढ़ी के उज्ज्वल भविष्य के लिए नीतीश कुमार के हाथों को और अधिक मजबूती प्रदान करनी है तथा बिहार की बागडोर पुनः उनके हाथों में सौंपनी है। मिलन समारोह में पार्टी के वरीय नेता अनिल कुमार सहित अनेक नेतागण एवं कार्यकर्ता उपस्थित रहे। पार्टी की सदस्यता ग्रहण करने वालों में मुख्य रूप से विनय कुमार कुशवाहा, धीरेन्द्र कुमार दास, संदीप प्रजापति, मोहन खान सहित कई गणमान्य नेतागण शामिल रहे।

जदयू ने मनाई लौह पुरुष सरदार वल्लभभाई पटेल की 150वीं जयंती

पटना, (हि.स.)। जनता दल (यू.) के प्रदेश कार्यालय में शुक्रवार को लौह पुरुष सरदार वल्लभभाई पटेल की 150वीं जयंती मनायी गयी। पटना में भारत रत्न लौह पुरुष सरदार वल्लभभाई पटेल की 150वीं जयंती श्रद्धा के साथ मनाई गई। इस अवसर पर विधान परिषद में सत्तारूढ़ दल के उपनेता ललन कुमार सर्राफ, मुख्य सचेतक संजय कुमार सिंह उर्फ गांधी जी सहित अनेक नेताओं एवं कार्यकर्ताओं ने सरदार पटेल के तैलचित्र पर पुष्प अर्पित कर उन्हें नमन किया। कार्यक्रम में पार्टी नेताओं ने स्वतंत्रता आंदोलन में सरदार

वल्लभभाई पटेल की अद्वितीय भूमिका तथा भारत की एकता, अखंडता और राष्ट्र निर्माण में उनके असाधारण योगदान को स्मरण किया। इस अवसर पर ललन कुमार सर्राफ ने कहा कि सरदार पटेल ने अपने अदम्य साहस, राजनीतिक दूरदृष्टि और संगठन क्षमता के बल पर देश को एक सूत्र में पिरोया और आधुनिक भारत की नींव रखी। राष्ट्र की एकता और अखंडता के लिए सरदार पटेल का योगदान अतुलनीय और अविस्मरणीय है। उनका जीवन नई पीढ़ियों के लिए देशभक्ति, सेवा और कर्तव्यनिष्ठा का प्रेरणास्रोत बना रहेगा।

बिहार विधानसभा चुनाव : अशोक अशोक गहलोत ने राजग के संपल्प पत्र को बताया झूठ का पुलिंदा

पटना, (हि.स.)। राजस्थान के पूर्व मुख्यमंत्री और बिहार के कांग्रेस प्रभारी अशोक गहलोत ने विधानसभा चुनाव के मद्देनजर राष्ट्रीय जनतांत्रिक गठबंधन (राजग) की ओर से जारी घोषणा पत्र को झूठ का पुलिंदा करार दिया है। शुक्रवार को पटना में आयोजित पत्रकार वार्ता को सम्बोधित करते हुए उन्होंने सिर्फ 26 सेकंड में घोषणापत्र जारी किए जाने एवं भाजपा नेताओं द्वारा मीडिया के सवालों से बचकर भागने का आरोप लगाया। राजग के घोषणा पत्र पर राजस्थान के पूर्व मुख्यमंत्री अशोक गहलोत ने हमला बोला। पटना में प्रेस वार्ता के



दौरान उन्होंने कहा कि राजग ने घोषणा पत्र जारी किया। 26 सेकंड के लिए नेता आए। कुछ पत्रकार साथी से मेरी बातचीत हुई, तो उन्होंने कहा कि उनकी जिंदगी में पहली बार 26 सेकंड की प्रेस वार्ता हुई। गहलोत ने आरोप लगाया कि राजग वाले सवालों से डर के भाग गए। अशोक गहलोत ने राजग

के संपल्प पत्र पर सवाल उठाते हुए कहा कि किसी भी चुनाव के लिए घोषणापत्र महत्वपूर्ण चीज होती है। सिर्फ मुंह दिखाने के लिए राजग के लोग आए थे। वे इतना क्यों डरते हैं मीडिया से? गहलोत ने प्रधानमंत्री को उनके पुराने वादों, बिहार के लिए पैकेज, चीनी मिल की याद दिलाई और उनसे तथा अन्य राजग

के नेताओं से सवाल जवाब किए। अशोक गहलोत ने बिहार में नीतीश कुमार के 20 साल का रिपोर्ट कार्ड मांगा। उन्होंने कहा कि नीतीश कुमार ने जो वादा अब तक किया वह पूरा नहीं हुआ। 20 सालों में उसका रिपोर्ट कार्ड इन लोगों को देना चाहिए। उन्होंने कहा कि हमारा घोषणा पत्र तेजस्वी यादव ने खुद जारी किया। जब नीतीश जी के नेतृत्व में चुनाव लड़ा जा रहा है, तो उन्होंने संपल्प पत्र क्यों नहीं जारी किया गया? इस अवसर पर कांग्रेस के वरिष्ठ नेता अखिलेश प्रसाद सिंह एवं अनुपम ने भी मीडिया को सम्बोधित किया।

चुनाव प्रचार में बारिश बनी बाधा, उम्मीदवारों की रैलियां और जनसंपर्क प्रभावित

पटना, (हि.स.)। बिहार विधानसभा चुनाव के प्रथम चरण का प्रचार अब अंतिम चरण में है, लेकिन चक्रवाती तूफान ‘मोथा’ के प्रभाव से हो रही लगातार बारिश ने प्रचार कार्यों में बाधा उत्पन्न कर दी है। राज्य के कई जिलों में गुरुवार रात से जारी मूसलाधार बारिश और तेज हवाओं के कारण जनसभाएं, रोड शो और रैलियां प्रभावित हुई हैं। कई स्थानों पर निर्धारित कार्यक्रमों को रद्द या स्थगित करना पड़ा है। बारिश के कारण मंच, साउंड सिस्टम और अन्य व्यवस्थाएं भी अस्त-व्यस्त हो गई हैं। ग्रामीण क्षेत्रों में कीचड़ और

जलभराव से उम्मीदवारों को जनसंपर्क में कठिनाई हो रही है। मौसम विभाग ने शुक्रवार तक भारी वर्षा और तेज हवाओं की चेतावनी जारी की है। इस कारण राजनीतिक दल अब सोशल मीडिया और वरचुअल माध्यमों से मतदाताओं तक पहुंचने की कोशिश कर रहे हैं। चुनाव आचार संहिता के तहत सभी दल मौसम की प्रतिकूलता के बावजूद निर्धारित नियमों के दायरे में रहकर प्रचार गतिविधियां संचालित कर रहे हैं। विशेषज्ञों का मानना है कि मौसम की यह स्थिति कई क्षेत्रों में मतदान व्यवहार को भी प्रभावित कर सकती है।

मतदान दलों का द्वितीय चरण प्रशिक्षण सम्पन्न : डीएम ने दिए सख्त निर्देश, अनुपस्थित कर्मियों पर एफआईआर का आदेश

4 प्रशिक्षण केन्द्रों में 4 विधानसभा क्षेत्रों के 4135 कर्मियों ने लिया प्रशिक्षण, मतदान दिवस की प्रक्रिया पर डीएम ने किया विस्तृत मार्गदर्शन

न्यूज स्केल पूर्णिया

बिहार विधानसभा आम निर्वाचन 2025 के सफल संचालन हेतु पूर्णिया जिला में मतदान केन्द्रों पर प्रतिनियुक्त सभी मतदान दल के कर्मिकों को शुक्रवार को द्वितीय चरण का प्रशिक्षण दिया गया। यह प्रशिक्षण जिला निर्वाचन पदाधिकारी-सह-जिला पदाधिकारी अंशुल कुमार के मार्गदर्शन में चार चयनित प्रशिक्षण केन्द्रों — माउण्ट जॉन स्कूल मधुबनी, डॉन बास्को स्कूल, सेंट पीटर्स हिन्दी मिडियम स्कूल तथा बिजेन्द्र पब्लिक स्कूल पूर्णिया — में आयोजित किया गया। कुल 81 कक्षाओं में प्रशिक्षण सत्र संपन्न हुआ।

डीएम ने स्वयं दिए दिशा-निर्देश

प्रशिक्षण कार्यक्रम के दूसरे दिन जिला निर्वाचन पदाधिकारी श्री अंशुल कुमार ने सेंट पीटर्स हिन्दी मिडियम स्कूल, पूर्णिया में स्वयं



मतदान दल के सभी कर्मिकों को संबोधित किया। उन्होंने मतदान दिवस पर किए जाने वाले प्रमुख कार्यों और दायित्वों की जानकारी देते हुए कहा कि “मतदान प्रक्रिया की प्रत्येक विधि का पालन चुनाव आचार संहिता के अनुरूप और पूर्ण पारदर्शिता से किया जाना चाहिए।”

डीएम ने मॉक पोल की प्रक्रिया,

Pro ऐप के उपयोग, मतदान प्रारंभ समय, VVPAT पर्चियों की सीलिंग और मतदान समाप्ति के बाद 17A, 17C व CU टोटल के मिलान जैसी तकनीकी बारीकियों पर विशेष बल दिया। उन्होंने निर्देश दिया कि— मतदान दिवस पर सुबह 5:30 बजे मॉक पोल की प्रक्रिया अभिकर्ताओं की उपस्थिति में



कम से कम 50 परीक्षण मतों के साथ संपन्न करें। उसके बाद सी.आर.सी. कर VVPAT की पर्चियों को काले लिफाफे में सील करें। सुबह 7:00 बजे मतदान प्रारंभ कर Pro ऐप पर Start of Poll अंकित करें। प्रत्येक 2 घंटे पर VTR अपडेट करें। मतदान समाप्ति के बाद Pro

ऐप पर Close of Poll अंकित कर ही मतदान केन्द्र से प्रस्थान करें।

वेबकास्टिंग व निगरानी व्यवस्था

जिला निर्वाचन पदाधिकारी ने बताया कि इस बार 100 प्रतिशत मतदान केन्द्रों पर वेबकास्टिंग की व्यवस्था की गई है। प्रत्येक पीठासीन पदाधिकारी मतदान समाप्ति के उपरांत अभिकर्ताओं

को 17C भाग की प्रति अवश्य प्रदान करेंगे और उसकी प्राप्ति रसीद लेंगे।

अधिकारियों की मौजूदगी और निरीक्षण

प्रशिक्षण स्थल पर वरीय पदाधिकारी-सह-उप विकास आयुक्त अंजनि कुमार, नोडल पदाधिकारी-सह-निदेशक डी.आर.डी.ए अमरेंद्र कुमार

सिन्हा सहित कोषांग के संबंधित पदाधिकारी उपस्थित थे। साथ ही सहायक समाहर्ता महेश कुमार ने भी विभिन्न प्रशिक्षण केन्द्रों का निरीक्षण कर व्यवस्थाओं का जायजा लिया।

चार विधानसभा क्षेत्रों के कर्मियों ने लिया प्रशिक्षण

प्रशिक्षण के दूसरे दिन 58-कसबा, 60-रूपौली, 56-अमौर

तथा 59-बनमनखी विधानसभा क्षेत्रों में प्रतिनियुक्त मतदान दल के कर्मिकों को प्रशिक्षण दिया गया। प्रथम पाली में कुल 2084 कर्मियों ने प्रशिक्षण प्राप्त किया, जबकि 17 कर्मी अनुपस्थित रहे। द्वितीय पाली में 2051 कर्मियों ने भाग लिया, वहीं 21 कर्मी अनुपस्थित रहे।

अनुपस्थित कर्मियों पर होगी कार्रवाई

प्रशिक्षण से अनुपस्थित 38 मतदान अधिकारियों के विरुद्ध लोक प्रतिनिधित्व अधिनियम, 1951 की सुसंगत धाराओं के अंतर्गत प्राथमिकी दर्ज करने की प्रक्रिया प्रारंभ कर दी गई है। जिला निर्वाचन पदाधिकारी ने स्पष्ट किया कि निर्वाचन कार्य में किसी भी प्रकार की लापरवाही बर्दाश्त नहीं की जाएगी।

विजय खेमका ने किया सघन जनसंपर्क शांति और विकासके नाम पर मांगा समर्थन

न्यूज स्केल पूर्णिया

62-पूर्णिया विधानसभा के भाजपा (एनडीए) प्रत्याशी विजय खेमका ने शुक्रवार को विधानसभा क्षेत्र में सघन जनसंपर्क अभियान चलाया। उन्होंने ईस्ट ब्लॉक स्थित मंझेली चौक पर एनडीए चुनाव कार्यालय में कार्यकर्ताओं से मुलाकात की और आगामी विधानसभा चुनाव में एनडीए को समर्थन देने की अपील की!

इसके बाद श्री खेमका ने रामपुर क्षेत्र में जनसंपर्क करते हुए मतदाताओं से आशीर्वाद लिया। उन्होंने कहा कि एनडीए सरकार में चहुँओर शांति और स्थायित्व है, जिससे व्यापार और रोजगार के अवसर बढ़ें हैं। इसके उपरांत उन्होंने गुलाबबाग सनौली चौक से मार्केटिंग यार्ड तक पदयात्रा निकाली। इस दौरान उन्होंने व्यवसायियों, श्रमिकों और आम मतदाताओं से मुलाकात कर



एनडीए के पक्ष में समर्थन मांगा। पदयात्रा के दौरान उनके साथ कार्यकर्ताओं की भीड़ दिखी जिसमे महिलाएं भी शामिल थीं! गुलाबबाग के राममोहनी चौक स्थित एनडीए चुनाव कार्यालय से निकली यह पदयात्रा मार्केटिंग यार्ड की आल्फ-प्याज पट्टी, मिर्ची पट्टी और गल्ला मार्केट तक पहुँची, जहाँ उन्होंने व्यापारियों से संवाद स्थापित कर समर्थन प्राप्त किया। श्री खेमका ने कहा कि एनडीए की सरकार में कानून का

राज और सुशासन की बहाली हुई है, जिससे पूर्णिया में व्यापार और विकास दोनों को नई दिशा मिली है। उन्होंने बताया कि मार्केटिंग यार्ड में पहले से ही कई विकास कार्य धरातल पर आ चुके हैं, और पुनः एनडीए की सरकार बनते ही विकास की रफ्तार और तेज होगी। भाजपा प्रत्याशी ने कहा कि प्रधानमंत्री नरेंद्र मोदी के नेतृत्व में देश में विकास की गंगा बह रही है और उसी दिशा में पूर्णिया भी प्रगति के पथ पर अग्रसर है।

उन्होंने जनता से अपील की कि वे विकास और स्थायित्व के लिए एनडीए को अपना आशीर्वाद दें। इस अवसर पर पवन भगत, शंभू जयसवाल, शशि सिंह, पवन सहनी, रूपेश शर्मा, जय किशन साह, सत्यनारायण पासवान, मुन्ना ठाकुर, सीमा झा, आशा सिंह, पुष्पा राय, पप्पू कामती, मुन्ना पासवान सहित बड़ी संख्या में एनडीए कार्यकर्ता और स्थानीय नागरिक उपस्थित थे।

राष्ट्रीय एकता दिवस पर सरदार पटेल को किया नमन, विधायक विजय खेमका ने दी श्रद्धांजलि

न्यूज स्केल पूर्णिया

राष्ट्रीय एकता दिवस के अवसर पर पूर्णिया शहर के भट्टा बाजार स्थित पटेल स्मारक पर भारत के लौह पुरुष, देश के प्रथम गृह मंत्री सरदार वल्लभभाई पटेल की जयंती श्रद्धा और सम्मान के साथ मनाई गई। इस अवसर पर सदर विधायक एवं एनडीए प्रत्याशी विजय खेमका ने भाजपा कार्यकर्ताओं और एनडीए नेताओं के साथ पहुँचकर पटेल जी की प्रतिमा पर पुष्प अर्पित कर उन्हें नमन किया। कार्यक्रम में उपस्थित सभी नेताओं और कार्यकर्ताओं ने भी बारी-बारी से प्रतिमा पर पुष्पांजलि अर्पित की



और सरदार पटेल के प्रति अपनी गहरी श्रद्धा व्यक्त की। विधायक विजय खेमका ने कहा कि सरदार पटेल ने अपनी अदम्य इच्छाशक्ति,

दृढ़ संकल्प और राष्ट्रप्रेम के बल पर भारत को एकता के सूत्र में पिरोया। उन्होंने देश की सैकड़ों रियासतों को एकजुट कर अखंड

भारत की नींव रखी, जिसके लिए राष्ट्र सदैव उनका ऋणी रहेगा। विधायक ने कहा कि सरदार पटेल का जीवन देशभक्ति, त्याग

सरदार वल्लभभाई पटेल की 150वीं जयंती पर पुलिस कर्मियों ने ली राष्ट्रीय एकता की शपथ

न्यूज स्केल पूर्णिया

आजादी के बाद भारत की एकता और अखंडता के शिल्पकार कहे जाने वाले लौह पुरुष सरदार वल्लभभाई पटेल की 150वीं जयंती के अवसर पर शुक्रवार को पुलिस अधीक्षक पूर्णिया के नेतृत्व में पुलिस कार्यालय परिसर में एक सादे किन्तु गरिमायुक्त कार्यक्रम का आयोजन किया गया। इस अवसर पर पुलिस अधीक्षक पूर्णिया स्वीटी सेहरावत ने कार्यालय



के सभी पदाधिकारियों और कर्मियों को राष्ट्रीय एकता, अखंडता और सुरक्षा को बनाए रखने की शपथ दिलाई। शपथ ग्रहण समारोह

के दौरान सभी कर्मियों ने एक स्वर में प्रतिज्ञा की कि वे देश की एकता और अखंडता के प्रति सदैव समर्पित रहेंगे तथा समाज में

सद्भाव और सौहार्द की भावना को बनाए रखने हेतु निरंतर प्रयासरत रहेंगे। कार्यक्रम में पुलिस कर्मियों ने लौह

पुरुष सरदार पटेल के योगदान को नमन करते हुए कहा कि उनके नेतृत्व, दृढ़ निश्चय और दूरदर्शिता से ही देश की अनेक रियासतों का एकीकरण संभव हो सका था। उनके जीवन से प्रेरणा लेते हुए सभी ने देश सेवा और कर्तव्यनिष्ठा के मार्ग पर चलने का संकल्प लिया। इस अवसर पर कार्यालय के सभी वरीय अधिकारी, पदाधिकारी और पुलिस बल के सदस्य उपस्थित रहे।

न्यूज स्केल पूर्णिया

--बिहार विधानसभा आम निर्वाचन 2025 के तहत जिला प्रशासन द्वारा वरिष्ठ नागरिकों और दिव्यांग मतदाताओं के लिए विशेष सुविधा के रूप में पोस्टल बैलेट से “होम वोटिंग” की व्यवस्था की गई। जिला निर्वाचन पदाधिकारी सह जिला पदाधिकारी अंशुल कुमार के निर्देशानुसार शुक्रवार को सातों विधानसभा क्षेत्रों में यह प्रक्रिया शुरू की गई। निर्वाची पदाधिकारियों के पर्यवेक्षण में संबंधित सहायक



निर्वाची पदाधिकारी और मतदान अधिकारियों की टीमों ने 85 वर्ष से अधिक आयु वाले वरिष्ठ नागरिकों तथा PWD (दिव्यांगज) मतदाताओं

के घर-घर जाकर मतदान कराया। इस दौरान मतदाताओं में लोकतंत्र के प्रति गहरी आस्था और उत्साह देखा गया। अमौर, कसबा और बायसी

विधानसभा क्षेत्रों में होम वोटिंग का कार्य सफलतापूर्वक संपन्न कर लिया गया है, जबकि शेष विधानसभा क्षेत्रों में यह प्रक्रिया क्रमवार जारी है। जिला निर्वाचन पदाधिकारी ने कहा कि इस व्यवस्था का उद्देश्य उन मतदाताओं को मतदान की मुख्यधारा से जोड़ना है जो स्वास्थ्य या शारीरिक कारणों से मतदान केंद्र तक नहीं जा सकते। प्रशासन ने मतदान प्रक्रिया की पारदर्शिता और निष्पक्षता सुनिश्चित करने के लिए पूरे कार्यक्रम की वीडियोग्राफी कराई।

पुलिस अधीक्षक ने जनता दरबार में सुनी आम जनों की समस्याएं, त्वरित निस्तारण के लिए निर्देश

न्यूज स्केल पूर्णिया

जनता की समस्याओं के त्वरित समाधान के उद्देश्य से शुक्रवार को पुलिस अधीक्षक पूर्णिया के द्वारा पुलिस कार्यालय परिसर में जनता दरबार का आयोजन किया गया। इस दौरान विभिन्न क्षेत्रों से पहुंचे लोगों ने अपनी शिकायतें एवं समस्याएं रखीं, जिनकी सुनवाई स्वयं पुलिस अधीक्षक ने की। जनता दरबार में उपस्थित लोगों ने भूमि विवाद, पारिवारिक कलह, आपसी झगड़ा, लंबित प्राथमिकी एवं अन्य पुलिस संबंधित शिकायतों से जुड़ी समस्याएं रखीं। पुलिस अधीक्षक ने प्रत्येक आवेदक की बात ध्यानपूर्वक सुनी और संबंधित पदाधिकारियों को मामलों के त्वरित एवं निष्पक्ष



निस्तारण के निर्देश दिए। उन्होंने अधिकारियों से कहा कि जनसामान्य की समस्याओं का समाधान प्राथमिकता के आधार पर किया जाए तथा किसी भी स्तर पर लापरवाही बर्दाश्त नहीं की जाएगी। उन्होंने उपस्थित पुलिस अधिकारियों को यह भी निर्देश दिया कि जनता के साथ संवेदनशील

व्यवहार करते हुए पारदर्शी कार्रवाई सुनिश्चित करें। जनता दरबार में कई मामलों का मौके पर ही समाधान कर दिया गया, जबकि शेष मामलों के त्वरित निपटारे के लिए संबंधित थानाध्यक्षों को निर्देश जारी किए गए। इस अवसर पर कई पुलिस पदाधिकारी एवं कर्मी उपस्थित रहे।

पूर्णिया में मतदान जागरूकता का महा अभियान : महिलाओं, जीविका दीदियों और विभागीय कर्मियों की अगुवाई में मतदाता प्रेरणा का संदेश

महा-अभियान: विधानसभा आम निर्वाचन 2025 को लेकर पूरे जिले में मतदाता जागरूकता की सुनाई दे रही है गूंज

न्यूज स्केल पूर्णिया

जिला निर्वाचन पदाधिकारी सह जिला पदाधिकारी पूर्णिया अंशुल कुमार के कुशल निर्देशन में विधानसभा आम निर्वाचन 2025 को लेकर पूरे जिले में मतदाता जागरूकता की गूंज सुनाई दे रही है। जिला मीडिया कोषांग से प्राप्त जानकारी के अनुसार, शुक्रवार को जिले के विभिन्न प्रखंडों में मतदाता जागरूकता रैलियां, शपथ कार्यक्रम, रंगोली एवं मेहंदी प्रतियोगिताएं आयोजित की गईं। इन आयोजनों में महिला पर्यवेक्षिकाओं, जीविका दीदियों, सेविकाओं और स्थानीय विकास मित्रों की भागीदारी रही, जिले भर में चल रहे इस “स्वीप कार्यक्रम” का उद्देश्य हर बूथ तक मतदान के महत्व का संदेश पहुंचाना है। जिला निर्वाचन पदाधिकारी के निर्देशानुसार सभी प्रखंडों में यह सुनिश्चित किया जा रहा है कि 11 नवंबर 2025 को हर योग्य मतदाता अपने मतदान केंद्र पर पहुंचकर “पहले मतदान, फिर



जलपान” के संकल्प के साथ लोकतंत्र के इस महापर्व में भागीदारी निभाए। महिला समूहों और ग्राम संगठनों की अगुवाई में आयोजित इन कार्यक्रमों में शत-प्रतिशत मतदान का लक्ष्य लेकर व्यापक जनसंपर्क और संवाद स्थापित किया जा रहा है।

डिगिया पंचायत में महादलित टोला के मतदाता हुए जागरूक

पूर्णिया 62 विधानसभा क्षेत्र में विकास मित्र, बीएलओ और

सेविकाओं ने संयुक्त रूप से लोगों को मतदान के महत्व के बारे में जानकारी दी। अभियान के दौरान स्थानीय नागरिकों को वैध पहचान पत्र रखने की आवश्यकता बताई गई और मतदान तिथि 11 नवंबर 2025 की जानकारी दी गई। कार्यक्रम के दौरान उपस्थित सभी लोगों से अपील की गई कि वे लोकतंत्र के इस पर्व में भाग लें और अपने मताधिकार का प्रयोग अवश्य करें। इस मौके पर नारा दिया गया— “पहले मतदान करें, फिर जलपान करें।”

कसबा प्रखंड में महिला पर्यवेक्षिकाओं की रैली

कसबा विधानसभा क्षेत्र के बूथ संख्या 236, 237 और 238 पर महिला पर्यवेक्षिका एवं सेविकाओं ने मतदाता जागरूकता रैली निकाल कर महिलाओं को मतदान के महत्त्व से अवगत कराया। रैली के माध्यम से सभी योग्य मतदाताओं को संदेश दिया गया कि वे 11 नवंबर को अपने मतदान केंद्र पर पहुंचकर मतदान करें और



लोकतंत्र को सशक्त बनाएं।

डगरुआ में रंगोली और मेहंदी से मतदान संदेश

डगरुआ प्रखंड के पंचायत डगरुआ गांव स्थित बूथ संख्या 12 पर मतदाता जागरूकता को लेकर जीविका दीदियों प्रकाश और मुस्कान के नेतृत्व में विशेष कार्यक्रम आयोजित किया गया। कार्यक्रम में रंगोली और मेहंदी प्रतियोगिता के साथ शपथ ग्रहण समारोह भी हुआ। प्रतिभागियों ने लोकतंत्र के इस महापर्व में भाग लेने का संकल्प लिया। इस अवसर पर जीविका दीदियों ने

मतदाताओं को जागरूक करते हुए कहा कि मतदान केवल अधिकार नहीं, बल्कि देश और समाज के प्रति एक जिम्मेदारी भी है। उन्होंने लोगों से अपील की कि 11 नवंबर 2025 को अपने मताधिकार का प्रयोग अवश्य करें और अधिक से अधिक लोगों को मतदान के लिए प्रेरित करें।

भवानीपुर के बाजरा स्थान गांव में जागरूकता शपथ

भवानीपुर प्रखंड के बरहरी पंचायत अंतर्गत बाजरा स्थान ग्राम स्थित बूथ संख्या 117 पर तान्या CLF के पायल ग्राम संगठन की जीविका दीदियों ने मतदाता जागरूकता

कार्यक्रम आयोजित किया। कार्यक्रम के तहत जीविका दीदियों ने शपथ ग्रहण, रैली और संवाद सत्र का आयोजन किया। इस अवसर पर डीपीएम जीविका की अगुवाई में उपस्थित दीदियों ने मतदान को नागरिक कर्तव्य और लोकतांत्रिक सम्मान बताया। उन्होंने कहा कि मताधिकार का प्रयोग लोकतंत्र को सशक्त बनाता है। कार्यक्रम में ग्रामीण महिलाओं और युवाओं को 11 नवंबर 2025 को होने वाले मतदान में बढ़-चढ़कर हिस्सा लेने की अपील की गई। जीविका दीदियों ने “पहले मतदान,

फिर जलपान” का संदेश देते हुए हर मतदाता तक जागरूकता पहुंचाने का संकल्प लिया।।

कसबा के सांझेली पंचायत में सहेली CLF का आयोजन

कसबा प्रखंड के सांझेली पंचायत स्थित बूथ संख्या 295 पर सहेली CLF के सागर ग्राम संगठन की जीविका दीदियों ने मतदाता जागरूकता रैली और शपथ कार्यक्रम आयोजित किया। कार्यक्रम के दौरान दीदियों ने गांववासियों को मतदान के महत्व के बारे में विस्तार से जानकारी दी और उन्हें 11 नवंबर 2025 को मतदान अवश्य करने का आग्रह किया। उन्होंने कहा कि प्रत्येक नागरिक का मत लोकतंत्र को सशक्त और स्थिर बनाता है। जीविका दीदियों ने नारे लगाते हुए लोगों से अपील की— “पहले मतदान, फिर जलपान।” कार्यक्रम में बड़ी संख्या में महिलाएं और युवा शामिल हुए। सभी ने संकल्प लिया कि वे स्वयं मतदान करेंगे और दूसरों को भी मतदान के लिए प्रेरित करेंगे।

कांग्रेस प्रत्याशी ने किया जनसंपर्क, मतदाताओं से संवाद कर मांगा समर्थन

न्यूज स्केल पूर्णिया

विधानसभा चुनाव 2025 को लेकर पूर्णिया विधानसभा क्षेत्र संख्या 62 में प्रचार-प्रसार की गतिविधियां तेज हो गई हैं। शुक्रवार को महागठबंधन समर्थित कांग्रेस प्रत्याशी जितेंद्र यादव ने क्षेत्र के शहरी और ग्रामीण इलाकों में जनसंपर्क अभियान चलाया और लोगों से संवाद किया। इस दौरान उन्होंने आम मतदाताओं से मुलाकात कर समर्थन की अपील की और बड़े-बुजुर्गों का आशीर्वाद भी प्राप्त किया। जनसंपर्क के दौरान यादव ने कहा कि जनता के बीच जाकर उनकी अपेक्षाओं और जरूरतों को समझना प्राथमिक लक्ष्य है। उन्होंने कहा कि इस बार के चुनाव में मतदाता



विकास, शिक्षा और रोजगार जैसे मुद्दों को प्राथमिकता दे रहे हैं। उन्होंने भरोसा जताया कि क्षेत्र की जनता पूर्णिया के नव-निर्माण और अमन-चैन के लिए बदलाव की दिशा में एकजुट है। कांग्रेस प्रत्याशी के जनसंपर्क अभियान में महागठबंधन के घटक

दलों के नेता, कार्यकर्ता, नगर निगम की महापौर विभा कुमारी, विभिन्न वार्डों के पार्षद, पंचायत प्रतिनिधि, मुखिया, सरपंच, पैक्स अध्यक्ष और सामाजिक कार्यकर्ता भी शामिल रहे। सभी अपने स्तर से लोगों तक पहुंचकर जनसंपर्क कर रहे हैं। यादव ने कहा कि अब समय

जिम्मेदार नेतृत्व और जनहित आधारित कार्यों का है। उन्होंने आश्वासन दिया कि जनता की मूलभूत समस्याओं — सड़क, नाली, शिक्षा और स्वास्थ्य — के समाधान के लिए ठोस पहल की जाएगी। जनता सजग और परिवर्तन के प्रति उत्सुक दिख रही है।

पहले मतदान, फिर जलपान : जीविका दीदियों ने निकाली मतदाता जागरूकता रैली

न्यूज स्केल पूर्णिया

जिला निर्वाचन पदाधिकारी सह जिला पदाधिकारी अंशुल कुमार के निर्देशानुसार आगामी विधानसभा आम चुनाव 2025 को लेकर जिले में मतदाता जागरूकता अभियान लगातार जारी है। इसी क्रम में शुक्रवार को रेणु जीविका प्रशिक्षण एवं शिक्षण संस्थान के आह्वान पर मतदाता जागरूकता रैली का आयोजन किया गया। यह रैली संस्थान के प्रांगण से प्रारंभ होकर आसपास के स्थानीय मुहल्लों से होकर पुनः संस्थान परिसर में आकर समाप्त हुई। रैली में 100 से अधिक जीविका दीदियों के साथ कई परियोजना कर्मियों ने



सक्रिय रूप से भाग लिया। रैली के दौरान जीविका दीदियों ने “पहले मतदान, फिर जलपान” के नारों से माहौल गुंजायमान कर दिया। दीदियों ने नागरिकों से 11 नवम्बर को होने वाले मतदान में शत-प्रतिशत भागीदारी सुनिश्चित करने की अपील की। उन्होंने कहा

कि लोकतंत्र की मजबूती के लिए मतदान सबसे बड़ा अधिकार और कर्तव्य है। इस अवसर पर जिला परियोजना प्रबंधक ओम प्रकाश मंडल, प्रबंधक (मानव संसाधन) नीरज प्रसाद, प्रशिक्षण अधिकारी सुनील कुमार सहित रेणु प्रशिक्षण संस्थान

की अनेक दीदियां उपस्थित रहीं। कार्यक्रम के माध्यम से यह संदेश दिया गया कि हर मतदाता को मतदान केंद्र जाकर अपने मताधिकार का प्रयोग अवश्य करना चाहिए, क्योंकि “पहले मतदान, फिर जलपान” ही सच्चे लोकतंत्र की पहचान है।

मतदाता जागरूकता अभियान : आशा कार्यकर्ताओं और बच्चों ने दिया संदेश — “पहले मतदान, फिर जलपान”

न्यूज स्केल बड़हरा कोठी

जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश पर बनमनखी विधानसभा क्षेत्र अंतर्गत बड़हरा प्रखंड के प्राथमिक विद्यालय मौजमपट्टी में शुक्रवार को मतदाता जागरूकता अभियान का आयोजन किया गया। इस कार्यक्रम में आशा कार्यकर्ताओं, आशा फेसिलिटेटर्स एवं विद्यालय के बच्चों ने



उत्साहपूर्वक भाग लिया। सभी ने मतदाताओं को 11 नवंबर 2025 को होने वाले मतदान में अधिक

से अधिक संख्या में भाग लेने के लिए प्रेरित किया। कार्यक्रम के दौरान उपस्थित

आशा कार्यकर्ताओं ने ग्रामीणों को मतदान के महत्व के बारे में बताया और कहा कि हर एक वोट

सरदार पटेल की 150वीं जयंती पर, महापौर ने किया श्रद्धा सुमन अर्पित

न्यूज स्केल पूर्णिया

भट्टा बाजार स्थित पटेल विचार मंच के तत्वावधान में गुरुवार को लौह पुरुष सरदार वल्लभभाई पटेल की 150वीं जयंती धूमधाम से मनाई गई। कार्यक्रम में पूर्णिया नगर निगम की महापौर विभा कुमारी मुख्य अतिथि के रूप में शामिल हुईं। समारोह का शुभारंभ महापौर ने सरदार पटेल की प्रतिमा पर माल्यार्पण कर किया। इसके बाद मंच के सदस्यों के साथ मिलकर उन्होंने जयंती का केक काटा। महापौर विभा कुमारी ने अपने संबोधन में कहा कि सरदार वल्लभभाई पटेल देश की एकता और अखंडता के प्रतीक थे। वे न केवल भारत के प्रथम उपप्रधानमंत्री



और गृहमंत्री थे, बल्कि स्वतंत्रता के बाद बिखरे हुए देश को एक सूत्र में पिरोने वाले सच्चे राष्ट्रनायक भी थे। उन्होंने कहा कि आधुनिक भारत के निर्माण में सरदार पटेल की भूमिका अद्वितीय रही। भारतीय प्रशासनिक सेवा (IAS) की नींव रखकर उन्होंने देश के प्रशासनिक ढांचे को मजबूत किया। महापौर ने कहा कि आज हमारा देश कई सामाजिक और राजनीतिक चुनौतियों से जूझ रहा है। जाति और धर्म के नाम पर विभाजन हमारे समाज के लिए चिंता का विषय है। ऐसे समय में हमें फिर से सरदार पटेल जैसे सशक्त, दूरदर्शी और राष्ट्रनिष्ठ नेता की आवश्यकता है, जो देश को एकजुट रख सकें। उन्होंने लोगों से आह्वान किया कि

इस जयंती पर हम सब यह संकल्प लें कि जाति, धर्म और भेदभाव से ऊपर उठकर राष्ट्र की एकता और समृद्धि के लिए काम करेंगे।

रघुवंशनगर पुलिस ने महिला हत्याकांड में दो अभियुक्तों को किया गिरफ्तार

न्यूज स्केल, बड़हरा कोठी

रघुवंशनगर थाना पुलिस ने 22 अक्टूबर को हुई गुड़िया कुमारी हत्या कांड का खुलासा करते हुए दो अभियुक्तों को गिरफ्तार किया है। गिरफ्तार अभियुक्तों की पहचान नीतीश कुमार, पिता गंगो मंडल, साकिन झंझरी थाना चंपानगर जिला पूर्णिया तथा रोहित कुमार, पिता शंभू मंडल, साकिन झंझरी थाना श्रीनगर जिला पूर्णिया के रूप में की गई है। जानकारी देते हुए रघुवंशनगर थानाध्यक्ष शिशुपाल कुमार ने बताया कि मुख्य अभियुक्त नीतीश कुमार मृतका गुड़िया कुमारी का पति है, जो इस मामले में प्राथमिकी अभियुक्त है, जबकि रोहित कुमार



को अप्राथमिकी अभियुक्त के रूप में गिरफ्तार किया गया है। दोनों को गिरफ्तार कर न्यायिक हिरासत में भेज दिया गया है। मालूम हो कि 22 अक्टूबर की रात्रि लक्ष्मीपुर पंचायत के कंचन टोला वार्ड संख्या 5 निवासी पलटन मंडल की पुत्री गुड़िया कुमारी की बांस बाड़ी में गला

रेक्टर हत्या कर दी गई थी। बताया जाता है कि मृतका को उसका पति नीतीश कुमार तीन अज्ञात साथियों के साथ काली मेला दिखाने नाथपुर रंगड़ा चौक ले गया था, जिसके बाद उसकी लाश अगले दिन बांस बाड़ी में बरामद हुई थी। इस घटना के बाद मृतका के पिता पलटन मंडल ने

रघुवंशनगर थाना में आवेदन देकर दामाद नीतीश कुमार सहित तीन अज्ञात व्यक्तियों और ससुराल पक्ष के पांच लोगों को आरोपी बनाते हुए कांड संख्या 123/25 दर्ज करवाई थी। पुलिस की त्वरित कार्रवाई में दो आरोपियों को गिरफ्तारी से मामले में महत्वपूर्ण प्रगति हुई है।

भवानीपुर पुलिस की कार्रवाई, 30 लीटर देशी शराब के साथ एक गिरफ्तार

न्यूज स्केल भवानीपुर

बिहार विधानसभा आम निर्वाचन 2025 को लेकर पुलिस प्रशासन लगातार सघन निगरानी अभियान चला रहा है। इसी क्रम में भवानीपुर थाना पुलिस ने गुप्त सूचना के आधार पर शुक्रवार को छापामारी कर 30 लीटर देशी शराब बरामद की। थाना प्रभारी ने बताया कि छापामारी के दौरान एक मोटरसाइकिल के साथ एक अभियुक्त को गिरफ्तार किया गया



है। गिरफ्तार व्यक्ति की पहचान दिनेश उरांव उर्फ दिनमा उरांव (35 वर्ष), पिता स्व. किशुन उरांव, निवासी कुकरौन उरांव टोला, वार्ड संख्या-6, थाना

धमदाहा, जिला पूर्णिया के रूप में की गई है। पुलिस ने बताया कि जब शराब और मोटरसाइकिल को थाने में लाया गया है तथा अभियुक्त के विरुद्ध उत्पाद अधिनियम के तहत अग्रिम कार्रवाई की जा रही है।

लौह पुरुष को नमन : पूरुणीया में एकता के प्रतीक सरदार पटेल की 150वीं जयंती पर श्रद्धांजलि और संकल्प का संगम

राजनीतिक दलों के प्रतिनिधि, जनप्रतिनिधि, सामाजिक कार्यकर्ता, स्कूली छात्र-छात्राएं तथा आम नागरिकों ने सरदार पटेल की प्रतिमाओं पर पुष्पांजलि अर्पित कर उन्हें नमन किया

न्यूज स्केल पूरुणीया

पूरुणीया जिले में राष्ट्र की एकता और अखंडता के प्रतीक, भारत

के प्रथम उपप्रधानमंत्री एवं गृह मंत्री सरदार वल्लभभाई पटेल की 150वीं जयंती बड़े ही श्रद्धा और उत्साह के साथ मनाई गई।

इस अवसर पर जिला मुख्यालय से लेकर विभिन्न प्रखंडों और नगर क्षेत्रों तक कई कार्यक्रमों का आयोजन किया गया। राजनीतिक

दलों के प्रतिनिधि, जनप्रतिनिधि, सामाजिक कार्यकर्ता, स्कूली छात्र-छात्राएं तथा आम नागरिकों ने सरदार पटेल की प्रतिमाओं

पर पुष्पांजलि अर्पित कर उन्हें नमन किया। सभी ने उनके राष्ट्र निर्माण में योगदान, अदम्य साहस और दूरदर्शी नेतृत्व को याद करते

हुए अखंड भारत के निर्माण में उनकी भूमिका को भावपूर्वक स्मरण किया। कार्यक्रमों के दौरान वक्ताओं ने सरदार पटेल के

जीवन से प्रेरणा लेकर राष्ट्रीय एकता, सेवा और समर्पण की भावना से कार्य करने का संकल्प लिया। पूरा जिला लौह पुरुष के

आदर्शों से ओतप्रोत वातावरण में एकता, भाईचारे और देशभक्ति के भाव से सराबोर दिखाई दिया।

सरदार पटेल को उपमेयर पल्लवी गुप्ता ने किया नमन कहा, उनकी दूरदर्शिता से ही अखंड भारत का निर्माण संभव हुआ ”

न्यूज स्केल पूरुणीया

राष्ट्रीय एकता दिवस के अवसर पर पूरुणीया नगर निगम की उपमेयर पल्लवी गुप्ता ने भारत के प्रथम उपप्रधानमंत्री और ‘लौह पुरुष’ सरदार वल्लभभाई पटेल को श्रद्धांजलि अर्पित करते हुए उन्हें भारत की एकता और अखंडता का सच्चा प्रतीक बताया। उन्होंने कहा कि सरदार पटेल के अद्भुत नेतृत्व और दूरदर्शिता के कारण ही आज भारत एक अखंड राष्ट्र के रूप में खड़ा है। उपमेयर पल्लवी गुप्ता ने कहा कि सरदार पटेल केवल स्वतंत्रता संग्राम के महान सेनानी नहीं थे, बल्कि वे आधुनिक भारत के शिल्पकार थे। उन्होंने



सैकड़ों रियासतों को एक सूत्र में पिरोकर ‘अखंड भारत’ का निर्माण किया। उनका योगदान भारतीय इतिहास में स्वर्णाक्षरों में अंकित रहेगा।” उन्होंने आगे कहा कि पटेल जी का जीवन यह सिखाता है कि राष्ट्र की वास्तविक शक्ति उसकी एकता, समरसता और आपसी भाईचारे में निहित होती है। उन्होंने कहा कि आज जब भारत वैश्विक मंच पर एक सशक्त राष्ट्र के रूप में उभर रहा है, तब हमें सरदार पटेल के आदर्शों — दृढ़ इच्छाशक्ति, राष्ट्रहित के प्रति समर्पण और जनसेवा की भावना — को अपने जीवन में अपनाना चाहिए। पल्लवी गुप्ता ने इस अवसर

पर लोगों से आह्वान किया कि राष्ट्रीय एकता दिवस को केवल स्मरण दिवस के रूप में न मनाकर, इसे एक “प्रतिज्ञा दिवस” के रूप में मनाएं, जहां हर नागरिक एक सशक्त, समृद्ध और समरस भारत के निर्माण का संकल्प ले। उन्होंने कहा, एकता ही भारत की पहचान है, यही हमारी ताकत और यही हमारी सबसे बड़ी पूंजी है।” कार्यक्रम के अंत में उपमेयर पल्लवी गुप्ता ने सभी देशवासियों को राष्ट्रीय एकता दिवस की हार्दिक शुभकामनाएं दीं और आह्वान किया कि हम सब मिलकर ‘एक भारत, श्रेष्ठ भारत’ के सपने को साकार करने में अपना योगदान दें।

न्यूज स्केल पूरुणीया

सरदार बल्लभ भाई पटेल ने राष्ट्र की एकता, अखंडता और समरसता के लिए अपना संपूर्ण जीवन समर्पित कर दिया। सरदार पटेल अखंड भारत के शिल्पी थे, जिन्होंने अपने अद्वितीय कौशल और दृढ़ इच्छाशक्ति से जूनागढ़ और हैदराबाद जैसी रियासतों को भारत का हिस्सा बनाया। उनके प्रयासों से 550 से अधिक रियासतों का विलय हुआ, जिससे आज का भारत एक सशक्त और एकजुट राष्ट्र बन सका। उक्त बातें भाजपा जिला मंत्री नूतन गुप्ता ने कही। श्रीमती गुप्ता देश के प्रथम उपप्रधानमंत्री एवं गृहमंत्री सरदार वल्लभभाई पटेल



की 150वीं जयंती के अवसर पर शुक्रवार को आयोजित एक कार्यक्रम को सम्बोधित करने के क्रम में श्रीमती गुप्ता ने कहा कि “प्रधानमंत्री नरेंद्र मोदी के नेतृत्व में पूरे देश में सरदार पटेल जयंती को राष्ट्रीय एकता दिवस के रूप में मनाया जा रहा है, जो उनके योगदान के प्रति सच्ची श्रद्धांजलि है!

श्रीमती गुप्ता ने माल्यार्पण कर उन्हें भावभीनी श्रद्धांजलि अर्पित की

सरदार पटेल की 150वीं जयंती के अवसर पर शुक्रवार को भाजपा जिलामंत्री श्रीमती नूतन गुप्ता ने पूरुणीया के भट्टा बाजार स्थित पटेल की आदमकद प्रतिमा पर माल्यार्पण कर उन्हें भावभीनी श्रद्धांजलि अर्पित की। इस अवसर पर भाजपा जिलामंत्री ने

आगे कहा कि लौह पुरुष सरदार पटेल ने एक भारत, श्रेष्ठ भारत का जो सपना देखा था, उसे साकार करना हम सभी का नैतिक दायित्व है। उन्होंने युवाओं से आह्वान किया कि वे सरदार पटेल के जीवन से प्रेरणा लेकर राष्ट्र निर्माण में अपनी सक्रिय भूमिका निभाएं।

सरदार पटेल का जीवन हमें राष्ट्रभक्ति का संदेश देता है

श्रीमती गुप्ता ने कहा कि सरदार पटेल केवल एक राजनेता ही नहीं, बल्कि एक महान प्रशासक, प्रतिष्ठित वकील और भारतीय स्वतंत्रता आंदोलन के अग्रणी सेनानी थे। आजादी के बाद उन्होंने जिस दूरदर्शिता और दृढ़ संकल्प से देश को एक सूत्र में पिरोया, वह सदैव प्रेरणास्रोत रहेगा।

बायसीथानापुलिसकीकार्रवाईमेंदेशी व विदेशी शराब के साथ दो गिरफ्तार

न्यूज स्केल बायसी

बिहार विधानसभा आम चुनाव के मद्देनजर पुलिस द्वारा चलाए जा रहे विशेष अभियान के तहत बायसी थाना पुलिस ने गुरुवार को गुप्त सूचना के आधार पर छापेमारी कर शराब बरामद की। इस दौरान पुलिस ने कुल 7.500 लीटर देशी शराब एवं 900 मिलीलीटर विदेशी शराब जप्त की है।



पुलिस ने मौके से एक पुरुष एवं एक महिला को गिरफ्तार किया। गिरफ्तार अभियुक्तों में रंजीत कुमार साह (उम्र 43 वर्ष), पिता स्व. सुरेन प्रसाद साह, निवासी रौटा पुरानी हाट, थाना रौटा, जिला पूरुणीया शामिल हैं। पुलिस ने बताया कि दोनों आरोपितों से पूछताछ के बाद अग्रिम कार्रवाई की जा रही है।

डगरूआ थानापुलिसकी कार्रवाई, विदेशी व देशी शराब के साथ एक गिरफ्तार

न्यूज स्केल डगरूआ

बिहार विधानसभा आम चुनाव के मध्यनजर जिले में अवैध शराब के खिलाफ चलाए जा रहे विशेष अभियान के तहत डगरूआ थाना पुलिस ने सफलता हासिल की है। पुलिस द्वारा चलाए जा रहे सघन वाहन जांच एवं छापामारी अभियान के क्रम में डगरूआ थाना पुलिस ने बुधवार को छापामारी कर कुल 1.800 लीटर विदेशी शराब एवं 1.250 लीटर देशी शराब बरामद की है। इस दौरान पुलिस ने एक व्यक्ति को गिरफ्तार किया है। गिरफ्तार अभियुक्त की पहचान सुनील कुमार (उम्र 30 वर्ष),



पिता राजेंद्र यादव, निवासी टॉली वार्ड संख्या-2, थाना डगरूआ, जिला पूरुणीया के रूप में की गई है। पुलिस ने बताया कि अभियुक्त के पास से बरामद शराब अवैध रूप से रखी गई थी। थानाध्यक्ष ने बताया कि चुनाव अवधि के दौरान अवैध

शराब की बिक्री, भंडारण एवं परिवहन पर रोक लगाने के लिए लगातार छापेमारी की जा रही है। गिरफ्तार व्यक्ति के विरुद्ध आवश्यक कानूनी कार्रवाई की जा रही है तथा शराब के स्रोत की जानकारी प्राप्त करने के लिए आगे की जांच जारी है।

लौहपुरुषसरदारपटेलकी150वींजयंती पर धमदाहा में श्रद्धांजलि सभा आयोजित

न्यूज स्केल धमदाहा (पूरुणीया),

भारत के प्रथम उप प्रधानमंत्री एवं गृहमंत्री लौह पुरुष सरदार वल्लभभाई पटेल की 150वीं जयंती के अवसर पर धमदाहा डाक बंगला स्थित उनकी प्रतिमा पर श्रद्धांजलि सभा का आयोजन किया गया। कार्यक्रम में उपस्थित लोगों ने पटेल की प्रतिमा पर माल्यार्पण कर उन्हें श्रद्धांजलि अर्पित की। कार्यक्रम के दौरान उनके जीवन एवं योगदान पर



वक्ताओं ने विस्तार से प्रकाश डाला। मौके पर हितेश गांधी ने कहा कि “पूरा देश लौह पुरुष की जयंती को राष्ट्रीय एकता दिवस के रूप में मनाता है। सरदार पटेल

ने आजादी के बाद 562 रियासतों को भारत संघ में विलय कर राष्ट्रीय एकता की नींव मजबूत की थी।” वहीं मुन्ना शर्मा ने कहा कि “सरदार वल्लभभाई पटेल

पूरुणीयामेंरनफॉरयूनिटीकाआयोजन, पुलिस बल ने सरदार पटेल को दी श्रद्धांजलि

न्यूज स्केल पूरुणीया

देश के पहले उपप्रधानमंत्री और लौह पुरुष सरदार वल्लभभाई पटेल की 150वीं जयंती के अवसर पर आज पूरुणीया जिले के पुलिस केंद्र सहित विभिन्न थानों में ‘रन फॉर यूनिटी’ का आयोजन किया गया। इस अवसर पर पुलिस पदाधिकारियों और जवानों ने एकता, अखंडता और राष्ट्रीय एकजुटता के संदेश के साथ दौड़ लगाई। कार्यक्रम का शुभारंभ राष्ट्रीय एकता दिवस की शपथ के साथ हुआ, जिसके बाद पुलिस लाइन से लेकर शहर के विभिन्न मार्गों पर उत्साहपूर्वक दौड़ आयोजित की गई। इस दौड़ में बड़ी संख्या



में पुलिसकर्मियों ने भाग लिया और ‘एक भारत, श्रेष्ठ भारत’ के नारों से वातावरण गुंज उठा। अधिकारियों ने इस मौके पर कहा कि सरदार पटेल ने स्वतंत्र भारत के एकीकरण में जो योगदान दिया, वह हमेशा प्रेरणा स्रोत रहेगा। ऐसे आयोजन युवाओं और कर्मियों में राष्ट्रीय

एकता की भावना को सशक्त करते हैं। इस अवसर पर जिले के सभी थाना क्षेत्रों में भी इसी तरह ‘रन फॉर यूनिटी’ का आयोजन किया गया, जिसमें थाना प्रभारी, पुलिसकर्मी एवं आम नागरिकों ने उत्साहपूर्वक भाग लिया। कार्यक्रम सफलतापूर्वक संपन्न हुआ।

कसबा पुलिस ने चोरी के सामान के साथ एक को किया गिरफ्तार

न्यूज स्केल कसबा

कसबा थाना पुलिस ने गुरुवार को चोरी के समानों को बरामद करते हुए एक अभियुक्त को गिरफ्तार किया है। गिरफ्तार अभियुक्त की पहचान मो. सज्जाद (उम्र 22 वर्ष), पिता मो. मोईन, निवासी डोगरिया, वार्ड संख्या 02, थाना डगरूआ, जिला पूरुणीया के रूप में की गई है।



थाना पुलिस के अनुसार, छापेमारी के दौरान अभियुक्त के पास से चोरी के कई सामान बरामद किए गए हैं। फिलहाल जप्त किए गए समानों की जांच एवं चोरी की घटनाओं से उनके संबंध की पुष्टि की जा रही है। कसबा थाना प्रभारी ने बताया कि गिरफ्तार अभियुक्त से पूछताछ जारी है तथा अग्रिम कानूनी कार्रवाई की प्रक्रिया प्रारंभ कर दी गई है। पुलिस यह भी पता लगाने का प्रयास कर रही है कि आरोपी किसी गिरोह से जुड़ा हुआ है या नहीं।

रौटा थानापुलिस ने विदेशी शराब के साथ एक व्यक्ति को किया गिरफ्तार

न्यूज स्केल अमौर (रौटा)

रौटा थाना पुलिस ने गुप्त सूचना के आधार पर की गई कार्रवाई में अवैध विदेशी शराब बरामद करते हुए एक व्यक्ति को गिरफ्तार किया है। थाना पुलिस ने बताया कि गुरुवार को मिली गुप्त सूचना के आधार पर छापेमारी की गई, जिसमें कुल 08.640 लीटर विदेशी शराब बरामद



थाना पुलिस के अनुसार, छापेमारी के दौरान अभियुक्त के पास से चोरी के कई सामान बरामद किए गए हैं। फिलहाल जप्त किए गए समानों की जांच एवं चोरी की घटनाओं से उनके संबंध की पुष्टि की जा रही है। कसबा थाना प्रभारी ने बताया कि गिरफ्तार अभियुक्त से पूछताछ जारी है तथा अग्रिम कानूनी कार्रवाई की प्रक्रिया प्रारंभ कर दी गई है। पुलिस यह भी पता लगाने का प्रयास कर रही है कि आरोपी किसी गिरोह से जुड़ा हुआ है या नहीं।

सरदार वल्लभभाई पटेल की 150वीं जयंतीपरधमदाहामेंश्रद्धांजलिसमारोह

न्यूज स्केल धमदाहा

देश के प्रथम उपप्रधानमंत्री और लौह पुरुष सरदार वल्लभभाई पटेल की 150वीं जयंती के अवसर पर शुक्रवार को धमदाहा प्रखंड स्थित नेहरू चौक के पास राजद कार्यालय में श्रद्धांजलि कार्यक्रम का आयोजन किया गया। इस मौके पर राजद महागठबंधन के सभी दलों के कार्यकर्ता एवं प्रखंड अध्यक्षों ने भाग लिया। कार्यक्रम में राजद के वरिष्ठ नेता माहेश्वरी प्रसाद मेहता, शंकर कुशवाहा, पुरानचंद पटेल, प्रखंड अध्यक्ष गगन पासवान, दिवाकर रंजन उर्फ फंटूश यादव, अंबुज यादव सहित कई कार्यकर्ता उपस्थित थे। सभी ने पटेल के तेलचित्र पर पुष्पांजलि अर्पित कर उन्हें नमन किया और उनके जीवन संघर्ष एवं योगदान



पर विस्तार से चर्चा की। वरिष्ठ नेता माहेश्वरी प्रसाद मेहता और शंकर कुशवाहा ने कहा कि सरदार पटेल स्वतंत्र भारत के प्रथम उपप्रधानमंत्री एवं गृह मंत्री रहे, जिन्होंने अपने अदम्य साहस, त्याग और दूरदृष्टि से देश को एकता के सूत्र में पिरोया। उन्होंने युवाओं से अपील की कि वे महापुरुषों के जीवन से प्रेरणा लें और देश की एकता एवं अखंडता के लिए योगदान दें। नेताओं ने बताया कि सरदार पटेल का

के. नगर थानापुलिस की बड़ी कार्रवाई, कोडीनयुक्त सिरप के साथ एक व्यक्ति गिरफ्तार

न्यूज स्केल के नगर

विधानसभा आम निर्वाचन 2025 के मद्देनजर जिले में अवैध गतिविधियों पर निगरानी के क्रम में के. नगर थाना पुलिस ने एक बड़ी कार्रवाई को अंजाम दिया है। थाना पुलिस ने गुप्त सूचना के आधार पर गुरुवार, 30 अक्टूबर को छापेमारी कर 2.8 लीटर कोडीनयुक्त सिरप के साथ एक व्यक्ति को गिरफ्तार किया है। थानाध्यक्ष के अनुसार, गिरफ्तार अभियुक्त की पहचान इजराइल आलम (उम्र 32 वर्ष), पिता मो. गफ्फार, निवासी इस्लामपुर,



थाना के. नगर, जिला पूरुणीया के रूप में की गई है। पुलिस ने मौके से नशीले सिरप की बरामदगी करते हुए अभियुक्त को हिरासत में लिया है और संबंधित धाराओं के तहत अग्रिम कार्रवाई की जा रही है। पुलिस सूत्रों ने बताया कि विधानसभा चुनाव के

शराब के गिरफ्तार

शराब के गिरफ्तार

पुरानी हाट, थाना रौटा, जिला पूरुणीया को गिरफ्तार किया है। थानाध्यक्ष ने बताया कि गिरफ्तार व्यक्ति से पूछताछ की जा रही है तथा शराब के स्रोत और अन्य सलिल व्यक्तियों की जानकारी जुटाई जा रही है। बरामद विदेशी शराब को जब्त कर आवश्यक विधिक कार्रवाई प्रारंभ कर दी गई है।



43 वर्ष, पिता स्व. सुरेन प्रसाद साह, निवासी रौटा

कोशी स्नातक निर्वाचन क्षेत्र की निर्वाचक नामावली तैयारी को लेकर जिलाधिकारी की बैठक संपन्न

राजनीतिक दलों से अधिकतम सहयोग की अपील

न्यूज स्केल अररिया

बिहार विधान परिषद के कोशी स्नातक निर्वाचन क्षेत्र की निर्वाचक नामावली के निर्माण कार्य को लेकर शुक्रवार को जिलाधिकारी सह सहायक निर्वाचक निबंधन पदाधिकारी श्री अनिल कुमार (भा.प्र. से.) की अध्यक्षता में जिले के मान्यता प्राप्त राजनीतिक दलों के अध्यक्ष, सचिव एवं प्रतिनिधियों की महत्वपूर्ण बैठक आयोजित की गई। बैठक में आगामी निर्वाचन प्रक्रिया से संबंधित दिशानिर्देशों पर विस्तार से चर्चा की गई।

राजनीतिक दलों से सहयोग की अपील : जिलाधिकारी ने कहा कि निर्वाचन आयोग के निर्देशानुसार निर्वाचक नामावली की तैयारी अर्हता तिथि 01 नवंबर 2025 के आधार पर की जा रही है। उन्होंने

बैठक में शामिल अधिकारी और प्रतिनिधि : बैठक में वरीय प्रभारी निर्वाचन सह अपर समाहर्ता (जिला लोकशिकायत निवारण पदाधिकारी) अजय कुमार ठाकुर, अपर समाहर्ता आपदा प्रबंधन सह नोडल पदाधिकारी (कोशी स्नातक निर्वाचन क्षेत्र) नवनील कुमार, उप निर्वाचन पदाधिकारी डॉ. राम बाबू कुमार, अवर निर्वाचन पदाधिकारी फारबिसगंज अविनाश कृष्ण, अवर निर्वाचन पदाधिकारी अररिया अमर कुमार सहित सभी मान्यता प्राप्त राजनीतिक दलों के प्रतिनिधि उपस्थित रहे। सभी प्रतिनिधियों ने निर्वाचन कार्य में पूर्ण सहयोग देने का आश्वासन दिया।

को सुविधा मिल सके। स्नातकों को जागरूक करने का आह्वान : बैठक में यह भी निर्णय लिया गया कि सभी राजनीतिक दल अपने कार्यकर्ताओं के माध्यम से अधिक से अधिक पात्र स्नातकों को इस प्रक्रिया के प्रति जागरूक करें।

न्यूज स्केल अररिया

प्रधानमंत्री के प्रस्तावित दौरे को लेकर शुक्रवार को अररिया जिला प्रशासन ने व्यापक तैयारियों का जायजा लिया। जिला पदाधिकारी अररिया अनिल कुमार एवं पुलिस अधीक्षक अंजनी कुमार ने संयुक्त रूप से फारबिसगंज हवाईफील्ड का निरीक्षण किया। निरीक्षण के दौरान दोनों अधिकारियों ने विधि-व्यवस्था एवं सुरक्षा की दृष्टि से संभावित कार्यक्रम स्थल की विस्तृत समीक्षा की। उन्होंने हेलीपैड, बैरिकेडिंग, पार्किंग व्यवस्था, भीड़ नियंत्रण, यातायात

प्रबंधन, प्रवेश और निकास मार्ग जैसी सभी व्यवस्थाओं का बारीकी से अवलोकन किया। जिला पदाधिकारी ने निर्देश दिया कि सुरक्षा व्यवस्था के प्रत्येक पहलू पर विशेष सतर्कता बरती जाए और सभी तैयारियां निर्धारित समय सीमा में पूर्ण की जाएं। इसके साथ ही श्री कुमार ने चिकित्सा सुविधा, एम्बुलेंस तैनाती और आपातकालीन सेवाओं की उपलब्धता की भी जानकारी ली। उन्होंने संबंधित अधिकारियों को कार्यक्रम के दौरान किसी भी आकस्मिक स्थिति से निपटने के लिए तैयार रहने का निर्देश दिया। निरीक्षण के दौरान अनुमंडल पदाधिकारी फारबिसगंज, अनुमंडल पुलिस पदाधिकारी, संबंधित कार्यालयक अभियंता समेत कई वरीय अधिकारी उपस्थित रहे। जिला प्रशासन ने बताया कि प्रधानमंत्री के दौरे के मद्देनजर सभी विभागों को समन्वित रूप से कार्य करने के निर्देश दिए गए हैं, ताकि कार्यक्रम निर्विघ्न संपन्न हो सके।

विदेशी सैलानियों का जत्था पहुंचा सुलतानगंज, अजगैबीनाथ का किया दर्शन

भागलपुर, (हि.स.)। स्वीटजरलैंड से 20 विदेशी सैलानियों का जत्था गंगा विलास कूज से जल मार्ग के रास्ते शुक्रवार को अजगैबीनाथ मंदिर पहुंचे। जिसके बाद सभी सैलानी अजगैबीनाथ मंदिर में प्रसिद्ध शिवलिंगों को स्पर्श किया।

इस दौरान विदेशी सैलानी पूजा-पाठ में बेहद दिलचस्पी लेते दिखे। जय भोलेनाथ और बोल बम और ओम नमः शिवाय के नारे सुनकर वो भी इन नारों को बोलते नजर आए। इस दौरान सैलानियों ने साधू संतों से भी बातचीत कुछ। सनातन धर्म को लेकर विदेशियों की उत्सुकता यहां देखने को मिली। मंदिर की साफ-सफाई को देखकर सैलानियों ने खुशी जताई। अजगैबीनाथ मंदिर में नई सीढ़ी घाट पुल के रास्ते सैलानी बाजार में कांवरिया सामग्री, पूजन

सामग्री, कांवर, कांवरिया वस्त्र, गंगा किनारे बिक रहे फूल, बेलपत्र की भी जानकारी ली। अपने भ्रमण के दौरान अजगैबीनाथ पहाड़ियों में खुदे कलाकृति एवं विभिन्न देवी-देवताओं के तस्वीर को कैमरे में सभी ने कैद किया। यहां के महत्ता की जानकारी साथ चल रहे गाइड से ली। स्विटजरलैंड की कैटरीन मारिया अखमेठ ने बताया कि यहां के लोग काफी सोशल है। गंगा किनारे का दृश्य काफी प्रभावित करने वाला है। यहां कई बार आने का मन करेगा

पति-पत्नी के विवाद में पत्नी ने लगाई फांसी, इलाज के दौरान हुई मौत छठ पूजा के दिन हुई थी घटना, चार बच्चों की मां थी मृतका —

न्यूज स्केल रुपौली

टीकापट्टी थाना क्षेत्र के गोरियर पट्टी श्रीमाता पंचायत के बेरिया गांव में छठ पूजा के दिन पति-पत्नी के बीच हुए विवाद के बाद पत्नी ने गले में फंदा लगाकर आत्महत्या का प्रयास किया। परिजनों ने आनन-फानन में उसे फंदे से उतारा और इलाज के लिए पूर्णिया भेजा, जहां दो दिन तक चले इलाज के बाद उसकी मौत हो गई। मृतका की पहचान 27 वर्षीय प्रतिमा देवी, पत्नी संतोष



मंडल के रूप में की गई है। मकान निर्माण के सामान बेचने को लेकर हुआ था विवाद मृतका के पति संतोष मंडल ने बताया कि वे पहले मकान निर्माण (सेंटरिंग) का कार्य करते थे। करीब तीन लाख रुपये का सामान था, जिसे एक लाख रुपये में बेच दिया गया। इसी बात को लेकर पत्नी से हल्का विवाद हुआ था। छठ पूजा के दौरान जब परिवार के लोग पूजा की तैयारी में व्यस्त थे, तभी प्रतिमा देवी ने यह कदम उठा लिया।

पोस्टमार्टम के बाद परिवार ने किया समझौता : मृतका के शव को पोस्टमार्टम के बाद गांव लाया गया। इस दौरान मृतका के माता-पिता भी पहुंचे। उन्होंने कहा कि वे किसी तरह का आवेदन थाने में नहीं देंगे और सामाजिक स्तर पर सुलह कर लिया गया है। मृतका के चार बच्चे — तीन बेटियां और एक बेटा — हैं, जिनकी देखरेख अब पति संतोष मंडल करेंगे।

परिजनों ने जैसे-तैसे फंदे से नीचे उतारा और इलाज के लिए ले गए, लेकिन उसकी जान नहीं बच सकी। पुलिस जांच में जुटी : सूचना मिलते ही टीकापट्टी थाना अध्यक्ष अभिषेक कुमार दल-बल के साथ मौके पर पहुंचे, पंचनामा तैयार किया और शव को पोस्टमार्टम के लिए भेजा। थाना अध्यक्ष ने बताया कि परिजनों से बातचीत हुई है, लेकिन अब तक किसी प्रकार का लिखित आवेदन नहीं प्राप्त हुआ है। पुलिस घटना की जांच में जुटी हुई है।

चक्रवाती तूफान मौंथा का असर आम जनजीवन पर, बाजार में छाया रहा सन्नाटा

अररिया, (हि.स.)। अररिया जिले में चक्रवाती तूफान मौंथा का व्यापक असर दिखाई पड़ रहा है दो दिनों से घने काले बादल के बाद गुरुवार की रात से शुरू हुई बारिश शुक्रवार को दिनभर होती रही जिससे आम जनजीवन पर काफी प्रतिकूल प्रभाव डाला है तह मूसलाधार बारिश के साथ हवा से जहां अचानक मौसम का मिजाज बदल गया और गर्मी से अचानक मौसम करवट बदलते हुए ठंडी में तब्दील हो गई है। शुक्रवार को लगातार हो रही बारिश के कारण बाजार में पूरी तरह सन्नाटा छाया रहा।जगह जगह हुए जल जमाव के कारण लोग घरों में कैद रहे।सबसे खराब स्थिति फारबिसगंज नगर परिषद क्षेत्र का रहा।मुख्य बाजार सदर रोड में पोस्ट ऑफिस चौक से पटेल चौक तक जल जमाव रहा।कई स्थानों पर



डेढ़ से दो फीट पानी लगा रहा।सड़क पर पसरे नाला का पानी और बारिश का पानी लोगों के दुकानें प्रवेश कर गया जिसके कारण दुकानदारों को भारी दिक्कतों का सामना करना पड़ा।दुकान में घुस आए पानी के कारण दिनभर दुकानदार आने परिजनों और स्टाफ के साथ दुकान से पानी निकालते देखे गए।सबसे ज्यादा खराब हालत पोस्ट ऑफिस चौक से नई रेल गुमटी की ओर मुड़ने वाली सड़क के पास देखी गई। भारी बारिश के कारण सड़क पर लगे

जल जमाव को पार करने के दौरान कई वाहनों के इंजन में पानी चले जाने के कारण अचानक बंद हो गए।कई स्कूलों के स्कूल वैन भी पानी में अचानक बंद हो गया।जिसके कारण वाहन में स्कूली बच्चे परेशान दिखे।जरूरी कामों से बाहर निकलने वाले राहगीरों और कार्यालय में काम करने वाले लोगों को घरों से निकलने पर सड़क पर पसरे पानी के कारण काफी फजीहत झेलनी पड़ी और लोग नगर परिषद के जनप्रतिनिधि और स्थानीय जनप्रतिनिधि को कोसते नजर आए।इधर मौसम के बदले रुख के कारण अचानक तापमान में पांच से आठ डिग्री की गिरावट आ गई और बारिश के साथ ही ठंड ने भी दस्तक दे दी।बारिश के कारण घरों से बाहर नहीं निकलने वाले लोग घरों में गर्म कपड़ने दुबके रहे।

कटिहार मंडल रेल प्रबंधक कार्यालय में मनाई गई सरदार वल्लभभाई पटेल की 150वीं जयंती

कटिहार, (हि.स.)। कटिहार मंडल रेल प्रबंधक कार्यालय में शुक्रवार को भारत के लौह पुरुष, स्वतंत्रता संग्राम के महान नेता और देश के एकीकरण के शिल्पकार सरदार वल्लभभाई पटेल की 150वीं जयंती अत्यंत हर्ष और श्रद्धा के साथ मनाई गई। कार्यक्रम का शुभारंभ मंडल रेल प्रबंधक कीरेंद्र नरह, अपर मंडल रेल प्रबंधक मनोज कुमार सिंह, वरिष्ठ मंडल कार्मिक अधिकारी अंजनी प्रसाद श्रीवास्तव तथा यूनियन एवं एसोसिएशन के प्रतिनिधियों द्वारा दीप प्रज्वलन के साथ हुआ। कार्यक्रम में सभी रेल



अधिकारियों द्वारा सरदार पटेल के चित्र पर माल्यार्पण एवं पुष्पांजलि अर्पित कर उन्हें श्रद्धांजलि दी गई। इस अवसर पर उपस्थित सभी अधिकारियों एवं कर्मचारियों ने राष्ट्र की एकता, अखंडता को बनाए रखने का संकल्प लिया। मंडल रेल प्रबंधक ने सभी अधिकारियों एवं कर्मचारियों को “राष्ट्रीय एकता की शपथ”

दिलाई, जिसमें सभी ने यह संकल्प लिया कि वे देश की एकता, अखंडता और सुरक्षा को बनाए रखने के लिए सदैव तत्पर रहेंगे। कार्यक्रम के अंत में “रन फॉर यूनिटी” (एकता दौड़) का आयोजन किया गया। इस दौड़ को मंडल रेल प्रबंधक कीरेंद्र नरह ने हरी झंडी दिखाकर रवाना किया।

इस दौड़ में मंडल के सभी अधिकारी, कर्मचारी, विभिन्न यूनियनों और एसोसिएशनों के प्रतिनिधि, साथ ही भारत स्काउट्स एवं गाइड्स के सदस्य उत्साहपूर्वक शामिल हुए। एकता दौड़ का उद्देश्य सभी में राष्ट्र की एकता, सौहार्द और सहयोग की भावना को सुदृढ़ करना था। इस अवसर पर कटिहार रेल मंडल के सभी विभागों के शाखा अधिकारी, अन्य अधिकारी एवं कर्मचारी, यूनियनों एवं संघों के प्रतिनिधि, भारत स्काउट्स एवं गाइड्स के सदस्य सहित बड़ी संख्या में रेल परिवार के लोग उपस्थित थे।

पूर्णिया में इंदिरा गांधी की पुण्यतिथि व सरदार पटेल जयंती पर श्रद्धांजलि सभा आयोजित

न्यूज स्केल पूर्णिया

जिला कांग्रेस कार्यालय, गोकुल कृष्ण आश्रम, पूर्णिया में एक श्रद्धांजलि कार्यक्रम का आयोजन किया गया। कार्यक्रम की अध्यक्षता जिला कांग्रेस कमेट्टी के अध्यक्ष बिजेंद्र यादव ने की। इस अवसर पर भारत की पूर्व प्रधानमंत्री स्वर्गीय श्रीमती इंदिरा गांधी जी की पुण्यतिथि और देश के प्रथम उपप्रधानमंत्री एवं लौहपुरुष सरदार वल्लभभाई पटेल की जयंती श्रद्धा एवं आदर के साथ मनाई गई। कार्यक्रम की



शुरुआत दोनों महान नेताओं के चित्र पर माल्यार्पण एवं पुष्पांजलि अर्पित कर की गई। इसके बाद उपस्थित जनों ने दो मिनट का मौन रखकर राष्ट्र के इन महान नेताओं को नमन किया।जिला अध्यक्ष बिजेंद्र यादव ने कहा

कि स्वर्गीय इंदिरा गांधी का जीवन समर्पण, संघर्ष और दृढ़ नेतृत्व का उदाहरण था। उन्होंने कहा कि इंदिरा गांधी ने देश की आत्मनिर्भरता और विकास के लिए अनेक ऐतिहासिक कदम उठाए तथा महिलाओं

के सशक्तिकरण की दिशा में अमिट योगदान दिया।उन्होंने यह भी कहा कि सरदार वल्लभभाई पटेल का योगदान राष्ट्र निर्माण के इतिहास में अद्वितीय रहा। स्वतंत्र भारत में सैकड़ों रियासतों के एकीकरण में उनकी भूमिका

निर्णायक थी। उन्होंने किसानों के अधिकारों और जनहित के लिए अपने जीवन को समर्पित किया। श्री यादव ने कहा कि आज का दिन देश की एकता, अखंडता और सेवा के प्रति समर्पण का संदेश देता है। दोनों महान विभूतियों का जीवन हमें राष्ट्रहित को सर्वोपरि मानने की प्रेरणा देता है। कार्यक्रम में बड़ी संख्या में पदाधिकारी, कार्यकर्ता एवं नागरिक उपस्थित थे। सभी ने राष्ट्र के इन दो महान नेताओं के योगदान को याद करते हुए उन्हें श्रद्धांजलि अर्पित की।

कटिहार पुलिस ने गृहभेदन कांड का उद्घेदन करते हुए चार अभियुक्त को किया गिरफ्तार

कटिहार, (हि.स.)। नगर थाना पुलिस ने गृहभेदन कांड का सफल उद्घेदन करते हुए चार अभियुक्तों को गिरफ्तार किया है। पुलिस ने उनके पास से सोने-चांदी के आभूषण, नकद राशि, मोबाइल फोन और एक मोटरसाइकिल बरामद की है। गिरफ्तार अभियुक्तों की पहचान बंटी खान (25 वर्ष), मो. मोसाहीद (28 वर्ष), शबाना खातून (35 वर्ष) और सोहन कुमार (25 वर्ष) के रूप में हुई है। इनके पास से सोने के लगभग 49.36 ग्राम और चांदी के करीब 766



ग्राम आभूषण, आभूषण बनाने के उपकरण, इलेक्ट्रॉनिक तराजू, 10 हजार रुपये नकद, दो मोबाइल फोन और एक मोटरसाइकिल बरामद की गई है। पुलिस के अनुसार, पीड़ित शुभम जायसवाल ने आवेदन में बताया था कि 20 अक्टूबर

को वह अपने परिवार संग सिलीगुड़ी गए थे और 23 अक्टूबर को लौटने पर घर का ताला टूटा पाया। जांच के बाद पुलिस ने अभियुक्तों को गिरफ्तार कर लिया, जिन्होंने अपराध स्वीकार कर लिया है। पुलिस आगे की कार्रवाई में जुटी हुई है।

निर्वाचन तैयारियों की समीक्षा हेतु अपर समाहर्ता एवं अनुमंडल पदाधिकारी सुपौल सदर का निरीक्षण

न्यूज स्केल सुपौल

विधानसभा निर्वाचन-2025 के मद्देनजर निर्वाचन संबंधी तैयारियों की समीक्षा के उद्देश्य से अपर समाहर्ता, तथा अनुमंडल पदाधिकारी सदर द्वारा आज बी.एस. एस. कॉलेज स्थित EVM Commissioning Centre, Strong Room एवं Dispatch Centre का संयुक्त रूप से निरीक्षण किया गया।

निरीक्षण के दौरान अनुमंडल पुलिस पदाधिकारी, सुपौल सदर, डी.सी.एल.आर. निर्मली, वरीय उप समाहर्ता, तथा अन्य संबंधित



पदाधिकारी एवं अभियंता उपस्थित रहे। निरीक्षण दल ने स्थल पर जाकर सभी व्यवस्थाओं का बारीकी से परीक्षण किया और आवश्यक दिशा-निर्देश दिए।

अपर समाहर्ता महोदय ने विशेष

रूप से निर्देश दिया कि — सभी निर्वाची पदाधिकारी स्वयं उपस्थित होकर उपरोक्त व्यवस्थाओं का भौतिक निरीक्षण करें। EVM एवं VVPAT मशीनों के भंडारण, सुरक्षा, सीलिंग

तथा निगरानी की प्रक्रिया पूर्ण पारदर्शिता के साथ की जाए। Strong Room की सुरक्षा व्यवस्था चौकस एवं त्रिस्तरीय होनी चाहिए, जिसमें पुलिस बल की निरंतर निगरानी रहे। Dispatch Centre

की समुचित व्यवस्था एवं लॉजिस्टिक प्रबंधन पर भी विशेष ध्यान दिया जाए ताकि मतदान दलों के प्रस्थान के समय किसी प्रकार की असुविधा न हो। निरीक्षण के क्रम में अधिकारियों ने समग्र व्यवस्था पर संतोष व्यक्त करते हुए कहा कि निर्वाचन आयोग के निर्देशानुसार सभी कार्य समयबद्ध तरीके से पूरे किए जा रहे हैं। अपर समाहर्ता ने उपस्थित अधिकारियों को निर्देशित किया कि निर्वाचन कार्यों में पूर्ण निष्ठा, पारदर्शिता एवं समन्वय बनाए रखें, जिससे जिले में शांतिपूर्ण एवं निष्पक्ष मतदान संपन्न कराया जा सके।

तीन विधानसभा का लिफाफा पैकेजिंग का कार्य प्रक्रियाधीन

न्यूज स्केल सुपौल

बिहार विधान सभा आम निर्वाचन 2025 के मद्देनजर सुपौल जिले में चुनावी तैयारियाँ अंतिम चरण में हैं। मतदान सामग्री कोषांग में चुनाव सामग्रियों की पैकेटिंग का कार्य तेजी से किया जा रहा है। कोषांग से मिली जानकारी के अनुसार, अब तक दो विधानसभा क्षेत्रों की लिफाफा पैकेटिंग का कार्य पूर्ण हो चुका है, जबकि शेष तीन विधानसभाओं की

पैकेजिंग प्रक्रिया जारी है। जिला निर्वाचन पदाधिकारी के निर्देशानुसार प्रत्येक मतदान केंद्र के लिए सामग्री के लिफाफे सावधानीपूर्वक तैयार किए जा रहे हैं, जिनमें फार्म, टैग, सील, स्टेशनरी आदि आवश्यक वस्तुएँ शामिल हैं। सामग्री की गुणवत्ता और पूर्णता सुनिश्चित करने के लिए नोडल पदाधिकारी द्वारा निरंतर निरीक्षण किया जा रहा है। इसके अतिरिक्त, सभी

विधानसभा क्षेत्रों की मतदाता सूची का विखंडन कार्य भी चल रहा है, ताकि प्रत्येक केंद्र पर अद्यतन मतदाताओं की सूची उपलब्ध कराई जा सके। अधिकारियों को निर्देश दिया गया है कि सभी कार्य निर्धारित समय सीमा में पूर्ण करें। जिला प्रशासन का कहना है कि निर्वाचन की सभी तैयारियाँ समयबद्ध और पारदर्शी ढंग से पूरी की जा रही हैं, ताकि मतदान दिवस पर कोई व्यवधान न हो।

मतदाता जागरूकता के तहत छात्रों के बीच संकल्प पत्र का वितरण



न्यूज स्केल सुपौल

बिहार विधानसभा आम निर्वाचन, 2025 जिसकी मतदान तिथि 11 नवम्बर 2025 निर्धारित है, के मद्देनजर 30 अक्टूबर को पूरे जिले में स्वीप कार्यक्रम के अंतर्गत व्यापक मतदाता

जागरूकता गतिविधियों का आयोजन किया गया। सभी प्रखंडों में आशा दीदी, आंगनवाड़ी सेविका-सहायिका, महिला पर्यवेक्षिका एवं जीविका



लेखन, घर-घर संपर्क तथा वीडियो टेस्टिमोनियल निर्माण जैसी विविध गतिविधियाँ आयोजित की गईं। संकल्प पत्र वितरण के तहत जिले के विभिन्न विद्यालयों में शिक्षकों की उपस्थिति में छात्रों को संकल्प पत्र प्रदान किया गया।

लेखन, घर-घर संपर्क तथा वीडियो टेस्टिमोनियल निर्माण जैसी विविध गतिविधियाँ आयोजित की गईं। संकल्प पत्र वितरण के तहत जिले के विभिन्न विद्यालयों में शिक्षकों की उपस्थिति में छात्रों को संकल्प पत्र प्रदान किया गया।

बरुआरी में नौ दिवसीय शतचंडी महायज्ञ के लिए भक्तिभाव से किया गया ध्वजारोहण



न्यूज स्केल सुपौल

सदर प्रखंड के बरुआरी पश्चिम में गुरुवार को नौ दिवसीय शतचंडी महायज्ञ के लिए ध्वजारोहण और संकल्प समारोह भक्तिपूर्ण माहौल में हुआ। इस दौरान बड़ी संख्या ग्रामीण भक्तों की भीड़ रही। वैदिक मंत्रोच्चारण के बीच ध्वजारोहण किया गया। इसके बाद विधिवत पूजा, हवन और

संकल्प समारोह का आयोजन किया गया। मां दुर्गा और दस महाविद्या मंदिर के प्रांगण में अगले साल 19 जनवरी से 27 जनवरी तक शतचंडी महायज्ञ का आयोजन होगा। यह महायज्ञ वर्षों बाद आयोजित हो रहा है। महायज्ञ को लेकर बरुआरी सहित आसपास भक्तिमय माहौल बन गया है। लोग आस्था और उत्साह के साथ शतचंडी महायज्ञ से जुड़



रहे हैं। महायज्ञ की शुरुआत से एक दिन पहले 18 जनवरी को भव्य कलश यात्रा का आयोजन होगा। इसमें बड़ी संख्या में श्रद्धालु महिलाएं और ग्रामीण भाग लेंगे। महायज्ञ में वैदिक मंत्रोच्चारण, विधि विधान से पूजा, हवन और प्रवचन के लिए विद्वान पंडितों की टोली होगी। इसके लिए आचार्य व पंडित को आमंत्रित किया गया है। महायज्ञ आयोजन के लिए

कमिटी बनाया गया है। सुनील कुमार यादव अध्यक्ष, रमेश कुमार सिंह सचिव, नारायण प्रसाद सिंह कोषाध्यक्ष और इंद्रशेखर सिंह को संरक्षक बनाया गया है। ध्वजारोहण व संकल्प समारोह में पंडित पवन झा, सुरेश्वर सिंह, प्रभाकांत झा, नरेश प्रसाद सिंह, नीरज कुमार झा, नवीन कुमार झा सहित बड़ी संख्या में ग्रामीण मौजूद रहे।

बरुआरी में नौ दिवसीय शतचंडी महायज्ञ के लिए भक्तिभाव से किया गया ध्वजारोहण

न्यूज स्केल सुपौल

सदर प्रखंड के बरुआरी पश्चिम में गुरुवार को नौ दिवसीय शतचंडी महायज्ञ के लिए ध्वजारोहण और संकल्प समारोह भक्तिपूर्ण माहौल में हुआ। इस दौरान बड़ी संख्या ग्रामीण भक्तों की भीड़ रही। वैदिक मंत्रोच्चारण के बीच ध्वजारोहण किया गया। इसके बाद विधिवत पूजा, हवन और संकल्प समारोह का आयोजन किया गया। मां दुर्गा और दस महाविद्या मंदिर के प्रांगण में अगले साल 19 जनवरी से 27 जनवरी तक शतचंडी महायज्ञ का आयोजन होगा। यह महायज्ञ वर्षों बाद आयोजित हो रहा है। महायज्ञ को लेकर बरुआरी सहित



आसपास भक्तिमय माहौल बन गया है। लोग आस्था और उत्साह के साथ शतचंडी महायज्ञ से जुड़ रहे हैं। महायज्ञ की शुरुआत से एक दिन पहले 18 जनवरी को भव्य कलश यात्रा का आयोजन होगा। इसमें बड़ी संख्या में श्रद्धालु महिलाएं और ग्रामीण भाग लेंगे। महायज्ञ में वैदिक मंत्रोच्चारण, विधि विधान से पूजा, हवन और प्रवचन के लिए विद्वान पंडितों की टोली होगी। इसके लिए आचार्य व

पंडित को आमंत्रित किया गया है। महायज्ञ आयोजन के लिए कमिटी बनाया गया है। सुनील कुमार यादव अध्यक्ष, रमेश कुमार सिंह सचिव, नारायण प्रसाद सिंह कोषाध्यक्ष और इंद्रशेखर सिंह को संरक्षक बनाया गया है। ध्वजारोहण व संकल्प समारोह में पंडित पवन झा, सुरेश्वर सिंह, प्रभाकांत झा, नरेश प्रसाद सिंह, नीरज कुमार झा, नवीन कुमार झा सहित बड़ी संख्या में ग्रामीण मौजूद रहे।

एकल खिड़की कोषांग के तहत चुनाव प्रसार के लिए 179 लाउडस्पीकर बजाने की अनुमति

न्यूज स्केल सुपौल

बिहार विधानसभा आम निर्वाचन 2025 के दौरान सुपौल जिले में आदर्श आचार संहिता लागू होने के बाद हेलीपैड स्थल और हेलीकॉप्टर उतारने की अनुमति के लिए जिला स्तर पर एकल खिड़की (सिंगल विंडो) कोषांग की स्थापना की गई है। इस कोषांग को अब तक चार आवेदन प्राप्त हुए हैं। इन आवेदनों में से 16 अक्टूबर 2025 को वीरपुर हवाई अड्डे पर भारतीय जनता पार्टी के एक हेलीकॉप्टर, 18 अक्टूबर को अनुप

लाल यादव महाविद्यालय, त्रिवेणीगंज में भाजपा के हेलीकॉप्टर, जबकि 30 अक्टूबर को कबीर कृपानाथ उच्च माध्यमिक विद्यालय, हरिहरपुर और बी.एन. इंटर महाविद्यालय, भपटियाही में राष्ट्रीय जनता दल के एक-एक हेलीकॉप्टर उतारने की अनुमति दी गई। इस प्रकार अब तक चार हेलीकॉप्टरों के उतरने की अनुमति दी जा चुकी है।

वाहन एवं चुनाव कार्यालय से संबंधित अनुमतियाँ

अब तक जिले में वाहन उपयोग हेतु कुल 274 अनुमतियाँ निर्गत की गई

सभा और रैली की अनुमतियाँ : सुपौल जिले के पांचों विधानसभा क्षेत्रों में स्थापित सिंगल विंडो सिस्टम के माध्यम से अब तक 59 सभा/रैली आयोजित करने की अनुमति प्रदान की गई है। इनमें निर्मली में 13, पिपरा में 2, सुपौल में 18, त्रिवेणीगंज में 14 और छातापुर में 12 अनुमतियाँ दी गई हैं। इन आयोजनों के दौरान चुनाव आयोग के दिशा-निर्देशों का पालन सुनिश्चित करने पर विशेष जोर दिया जा रहा है।

सिंगल विंडो सिस्टम से सभा/रैली, वाहन और कार्यालय हेतु कुल 556 अनुमतियाँ जारी की गईं।

लाउडस्पीकर उपयोग की 179 अनुमतियाँ पर जिला प्रशासन द्वारा सख्त निगरानी खी जा रही है।

अनुमतियों में यह सुनिश्चित किया गया है कि ध्वनि प्रदूषण से संबंधित दिशा-निर्देशों का पालन सख्ती से हो। चुनावी प्रक्रिया में पारदर्शिता बनाए रखने के लिए जिला प्रशासन द्वारा इन सभी गतिविधियों पर सतत निगरानी रखी जा रही है।

आसमान से बरसी आफत से किसान परेशान, खेतों में गिरी फसल

न्यूज स्केल प्रतापगंज

प्रतापगंज प्रखंड क्षेत्र में मौ्था तूफान का प्रभाव स्पष्ट रूप से दिखाई दे रहा है। बीती रात से लगातार हो रही बारिश ने पूरे इलाके में जनजीवन को अस्त-व्यस्त कर दिया है। सड़कों पर पानी भर गया है और ग्रामीण इलाकों में लोगों का घर से निकलना मुश्किल हो गया है। बारिश रुक-रुक कर अब भी जारी है, जिससे लोगों में चिंता बढ़ गई है।

खेतों में गिरी पकी धान की फसल, किसानों में मायूसी

लगातार बारिश और तेज हवा के कारण खेतों में कटाई को तैयार धान की फसलें बिछ गई हैं। गोविंदपुर के अवधेश



झा, गुणेश्वर यादव, तेकुना के मो. कुदुस, बौआ नांग के किसान तथा चिलौनी दक्षिण के रामेश्वर यादव और सुरजापुर के ब्रह्मदेव रजक ने बताया कि पहले नवरात्र की बरसात और अब मौ्था तूफान ने किसानों की मेहनत पर पानी फेर दिया है। कुछ किसानों ने जो फसल काट ली थी, वह



खलिहान में भीग गई है। खेतों में जलजमाव से पकी धान की फसल सड़ने की स्थिति में पहुंच रही है।

सख्ती उत्पादकों को भारी नुकसान : धान के साथ-साथ सब्जी उत्पादक किसान भी इस विपरीत मौसम की मार झेल रहे हैं। गोभी, टमाटर, बैंगन और मूली जैसी फसलें

खेतों में नष्ट हो रही हैं। थलहा सहित आसपास के गांवों में सैकड़ों एकड़ में लगी सब्जियों पर बारिश और तेज हवाओं का असर पड़ा है। इससे किसानों को भारी आर्थिक नुकसान का डर सता रहा है। बाजार में सब्जियों के दाम बढ़ने लगे हैं, जिससे आम उपभोक्ता भी परेशान हैं।



व्यापार और यातायात पर भी असर, सड़की की दस्तक

लगातार हो रही बारिश से व्यापारिक गतिविधियाँ प्रभावित हुई हैं। सड़कों पर कीचड़ और जलजमाव के कारण वाहनों की आवाजाही धीमी पड़ गई है। ग्रामीण बाजारों में खरीदारों की संख्या कम हो गई है। वहीं, तापमान में गिरावट दर्ज की जा रही है जिससे सड़की की दस्तक महसूस की जाने लगी है। मौसम विभाग के अनुसार, मौ्था तूफान का असर अगले कुछ दिनों तक बने रहने की संभावना है, जिससे लोगों को सतर्क रहने की सलाह दी गई है।

सिमराही मधनिषेध थाना पुलिस ने चलाया सघन छापामारी अभियान



न्यूज स्केल राधोपुर

गुरुवार को सिमराही मधनिषेध थाना प्रभारी संजय कुमार के नेतृत्व में सुखानगर, परसरमा, कोरियापट्टी में सघन छापामारी कर दो शराब कारोबारी और तीन पियक्कड़ को गिरफ्तार कर भेजा जेल। उन्होंने बताया कि कोरियापट्टी से नीतीश

कुमार, रोशन कुमार को 8.4 लीटर देशी शराब और एक मोटरसाइकल जप्त किया गया है वहीं तीन पियक्कड़ को भी गिरफ्तार करने में सफलता मिली है। टीम में विजय कुमार स अनि म वि, अंजलि कुमारी अनि म वि, शुभ लक्ष्मी कुमारी, रास बिहारी सहित अन्य शामिल थे।

जिलाधिकारी ने की निर्वाचन तैयारियों की समीक्षा बैठक

कोषांगों के नोडल व वरीय पदाधिकारियों के साथ हुई गहन चर्चा

न्यूज स्केल मोतीहारी

बिहार विधानसभा निर्वाचन 2025 को सफलतापूर्वक संपन्न कराने के उद्देश्य से जिला निर्वाचन पदाधिकारी सह जिलाधिकारी श्री सौरभ जोरवाल ने आज अपने कार्यालय कक्ष में निर्वाचन कार्य से जुड़े सभी कोषांगों के नोडल पदाधिकारियों एवं वरीय पदाधिकारियों के साथ महत्वपूर्ण बैठक की। बैठक में प्रत्येक कोषांग की तैयारी की समीक्षा करते हुए जिलाधिकारी ने कई निर्देश दिए।

मतदाता सूची और वाहन प्रबंधन की समीक्षा :

मतदाता सूची विखंडन के कार्य की समीक्षा करते हुए



केंद्रीय पुलिस बल व वाहनों की तैयारी पर चर्चा :

जिलाधिकारी ने केंद्रीय पुलिस बल कोषांग के नोडल पदाधिकारी श्री शुभम कुमार, उद्योग महाप्रबंधक पूर्वी चंपारण से अब तक की तैयारियों की जानकारी ली। उन्होंने बताया कि पैरामिलिट्री फोर्स एवं दूसरे जिले से आने वाले पुलिस बलों के आवास और वाहनों की व्यवस्था पूर्ण कर ली गई है। जिलाधिकारी ने निर्देश दिया कि सभी आवासन स्थलों पर आवश्यक सुविधाओं को अद्यतन रखा जाए।



मतदान कर्मियों के प्रशिक्षण पर सख्त निर्देश :

प्रशिक्षण प्रबंधन कोषांग के नोडल पदाधिकारी राम जन्म पासवान, जिला पंचायती राज पदाधिकारी ने बताया कि मतदान कर्मियों का द्वितीय चरण का प्रशिक्षण निर्धारित शेड्यूल के अनुसार जारी है। जिलाधिकारी ने कहा कि जो कर्मी प्रशिक्षण में अनुपस्थित हैं, उनसे स्पष्टीकरण प्राप्त कर शीघ्र कार्रवाई की जाए ताकि चुनाव प्रक्रिया में कोई बाधा न आए।

जिलाधिकारी ने निर्देश दिया कि यह कार्य निर्धारित समय सीमा में पूरा किया जाए।

साथ ही वाहन कोषांग के नोडल पदाधिकारी, जिला परिवहन

पदाधिकारी को निर्देश दिया गया कि निर्वाचन कार्य हेतु प्रयुक्त होने वाले

वाहनों का आकलन कर उन्हें समय पर अधिगृहित किया जाए।

वेबकारस्टिंग और सामग्री वितरण की स्थिति

जिलाधिकारी ने बताया कि विधानसभा चुनाव के दौरान सभी मतदान केंद्रों से लाइव वेबकारस्टिंग की व्यवस्था की जाएगी। इसके लिए जिला सूचना एवं विज्ञान पदाधिकारी (DIO) को समुचित तैयारी सुनिश्चित करने का निर्देश दिया गया।

सामग्री कोषांग के नोडल पदाधिकारी ने अवगत कराया कि सभी मतदान सामग्री प्राप्त कर ली गई है और केंद्रवार टैगिंग का कार्य जारी है।

विधि व्यवस्था और मतगणना केंद्र की तैयारियों का निरीक्षण

पैरामिलिट्री बलों के आवासन और वाहन व्यवस्था पूरी कर ली गई है।

मतदान कर्मियों के प्रशिक्षण में अनुपस्थित कर्मियों पर कार्रवाई का निर्देश दिया गया।

सभी मतदान केंद्रों पर लाइव वेबकारस्टिंग की तैयारी सुनिश्चित करने के निर्देश दिए गए।

मतगणना केंद्र एमएस कॉलेज और डायट छतौनी की व्यवस्थाओं के निरीक्षण का आदेश दिया गया।

विधि व्यवस्था कोषांग के नोडल पदाधिकारी ने बताया कि प्रतिदिन की रिपोर्ट समय से निर्वाचन कार्यालय पटना भेजी जा रही है। जिलाधिकारी ने उप विकास आयुक्त को निर्देश दिया कि वे मतगणना केंद्र एमएस कॉलेज और डायट

छतौनी का निरीक्षण कर वहां की व्यवस्थाओं का अध्ययन करें। बैठक में नगर आयुक्त, एडीएम लोक शिकायत, सहायक समाहर्ता, वरीय कोषागार पदाधिकारी सहित सभी कोषांगों के नोडल पदाधिकारी उपस्थित थे।

मौंथा का असर :बेमौसम बारिश ने किसानों की बढाई चिंता

पूर्वी चंपारण, (हि.स.)। मौंथा चक्रवात के प्रभाव से जिले में लगातार दो दिनों से हो रही बारिश ने किसानों की उम्मीदों पर पानी फेर दिया है। खेतों में कटाई के बाद सूखने के लिए पड़ी धान की फसलें बारिश से भीगकर सड़ने लगी हैं। इस बेमौसम बरसात ने किसानों को भारी आर्थिक नुकसान पहुंचाया है।

धान और गन्ना दोनों फसलें प्रभावित : बंजरिया और हरसिद्धि प्रखंड के किसानों का कहना है कि खेतों में पानी भर गया है, जिससे धान की



बालियां गलने लगी हैं। किसान रामविनय सिंह और अभिलाष कुमार ने बताया कि आधी फसल पहले ही नष्ट हो गई थी, अब यह बारिश बाकी को भी

खत्म कर रही है। वहीं मोतिहारी सदर प्रखंड के किसान हरराम महतो और अखिलेश सिंह ने बताया कि गन्ने की फसल पर भी असर दिखने लगा है। नमी

के कारण सड़न की आशंका बढ़ गई है, जिससे शूगर रिकवरी घटेगी और मिलों तक आपूर्ति प्रभावित होगी।

रबी फसलों की बुआई पर भी संकट : आदापुर प्रखंड के किसान लालबाबू सिंह और लक्ष्मण यादव ने बताया कि असमय बारिश से धान-मक्का के साथ-साथ अब रबी फसलों की बुआई भी पिछड़ गई है। खेतों में लगातार पानी भरा है, जिससे तिलहन, दलहन और गेहूं की तैयारी रुक गई है। किसान अब अगली फसल की योजना को

सरकारी सहायता की गुहार

किसानों का कहना है कि तेज हवा और भारी बारिश ने उनकी सालभर की मेहनत पर पानी फेर दिया है। उन्होंने जिला प्रशासन और राज्य सरकार से फसल क्षति का सर्वे कराने और उचित मुआवजा देने की मांग की है। किसान मौसम साफ होने की उम्मीद में आसमान की ओर टकटकी लगाए बैठे हैं ताकि बची हुई फसल को किसी तरह संभाला जा सके।

लेकर असमंजस में हैं।

नालंदा जिले में अबैध हथियारों का जखीरा बरामद तीन आरोपी गिरफ्तार

नालंदा, (हि.स.)। बिहार विधानसभा चुनाव 2025 से पहले नगरनौसा पुलिस ने अबैध हथियारों के खिलाफ बड़ी कार्रवाई की है। गुरुवार की देर रात काछियावां गांव में एएसपी हिलसा-1 शैलजा के नेतृत्व में की गई छापेमारी में पुलिस ने चार देशी कट्टा, एक जिंदा कारतूस, तीन खोखा, एक तलवार और दो मोबाइल फोन बरामद किए। इस दौरान तीन आरोपियों को गिरफ्तार किया गया है। गुप्त सूचना के आधार पर नगरनौसा थानाध्यक्ष शशि रंजन कुमार मिश्रा, सीएपीएफ बल और पुलिस टीम ने छापेमारी की। सचिन कुमार के घर से दो कट्टा, तीन खोखा, एक तलवार और मोबाइल, मनीष कुमार के घर से एक कट्टा तथा सागर कुमार के घर से एक कट्टा,



एक कारतूस और मोबाइल फोन मिला। तीनों आरोपियों के खिलाफ नगरनौसा थाना में कांड संख्या 173/25 दर्ज की गई है। पुलिस ने सभी को न्यायिक अभिरक्षा में भेज दिया है। छापेमारी दल में एएसपी शैलजा, निरीक्षक सत्यम चंद्रवंशी, थानाध्यक्ष शशि रंजन मिश्रा, अपर थानाध्यक्ष ईसाम प्रवीण सहित कई पुलिसकर्मी शामिल थे।

नालंदा जिले के हिलसा विधानसभा में बदली सियासी समीकरण

नालंदा, बिहारशरी (हि.स.)। नालंदा जिले के हिलसा विधानसभा चुनाव के बीच अब सियासी समीकरण तेजी से बदलते दिख रहे हैं। लंबे समय से नाराज चल रहे सवर्ण समाज अब फिर से मुख्यमंत्री नीतीश कुमार के समर्थन में आ गया है। बताया जा रहा है कि विधायक कार्यकाल के दौरान उपेक्षा से आहत सवर्ण समाज की नाराजगी अब खत्म हो चुकी है। इसी कड़ी में हिलसा विधानसभा क्षेत्र के मध्य विद्यायल परिसर डुमरी गांव में सवर्ण समाज की एक अहम बैठक हुई, जिसमें बड़ी संख्या में समाज के बुद्धिजीवी और वरिष्ठ लोग शामिल हुए। बैठक में यह सर्वसम्मति से निर्णय लिया गया कि



राजपूत समाज मुख्यमंत्री नीतीश कुमार के विकास कार्यों से प्रभावित होकर एकजुट होकर एनडीए प्रत्याशियों का समर्थन करेगा। उधर बुधवार को मुख्यमंत्री नीतीश कुमार ने नालंदा जिले के सभी विधानसभा क्षेत्रों में एनडीए समर्थित उम्मीदवारों के पक्ष में जनसभा की। इसी दौरान उन्होंने परवलपुर प्रखंड में हिलसा विधानसभा के एनडीए प्रत्याशी प्रेम मुखिया के समर्थन में भी सभा की। राजपूत

समस्तीपुर में चुनावी सरगमीं जोरो पर

समस्तीपुर (हि.स.)। समस्तीपुर एक कृषि प्रधान जिला है। राजनीतिक रूप से सजगता भी है साथ ही समाजवादी आंदोलन का गढ़ भी माना जाता है। भारत रत्न जननायक कर्पूरी ठाकुर ने तत्कालीन ताजपुर विधानसभा क्षेत्र से लगातार 1952 से 1972 तक विजयी होते रहे। 1972 के चुनाव में इंदिरा गांधी ने आकर जनसभा की और कांग्रेस को जीताने को कहा। ललित नारायण मिश्र को इन्हें हराने के लिए प्रति नियुक्त किया गया धनवल, वाहुवल हर प्रकार के उपरांत भी जननायक कर्पूरी अपराजेय रहे। आपातकाल में परिसीमन



आयोग ने इस क्षेत्र को चार भाग में विभक्त कर दिया। आम नागरिकों का कहना है कि इसी का खामीयाना भुगतना पड़ा। वर्तमान में 10 विधानसभा क्षेत्र हैं-कल्याणपुर (सु.) रोसड़ा (सु.) समस्तीपुर, वारिसनगर, हसनपुर, मोहिउद्दीनगर, मोरवा सराय रंजन, उजियारपुर एवं बिभूतिपुर। जिले में मतदाताओं की संख्या 28 लाख 61 हजार 415 है। पुरुष मतदाता 1560425 है। महिला मतदाता 13 लाख 66120 है। थर्ड जेंडर 30 है। राजग से जदयू ने सात विधानसभा क्षेत्र कल्याणपुर, समस्तीपुर, मोरवा, सराय

रंजन, बिभूतिपुर वारिसनगर, हसनपुर से अपने प्रत्याशियों को उतारा है तो भाजपा ने रोसड़ा (सु०) मोहिउद्दीन नगर से तथा उजियारपुर में रालोमो ने अपने प्रत्याशी उतारे हैं। महागठबंधन से राजद ने समस्तीपुर, हसनपुर मोहिउद्दीन नगर, मोरवा सरायरंजन, उजियारपुर भाकपा माले ने कल्याणपुर एवं वारिसनगर तो कांग्रेस ने रोसरा माक्र्सवादी

कम्युनिस्ट पार्टी ने बिभूतिपुर से अपने प्रत्याशी को उतारा है। जनसुराज ने सभी 10 विधानसभा क्षेत्र में प्रत्याशी देकर चुनाव को त्रिकोणीय बनाने का प्रयास किया है। इसके अतिरिक्त तेज प्रताप यादव जनशक्ति जनता दल ने मोहिउद्दीन नगर से पूर्व विधायक को अपना उम्मीदवार बनाया है। इस चुनाव में दोनों गठबंधन

की ओर से स्टार प्रचारक को ने प्रचार किया है और कर रहे हैं। भाजपा के वरिष्ठ नेता एवं प्रधानमंत्री नरेन्द्र मोदी गृह मंत्री अमित शाह के अलावा कई मंत्रियों की सभा हुई है और हो रही है। मुख्यमंत्री नीतीश कुमार ने भी सभाओं को संबोधित किया है।

मुख्यमंत्री के प्रत्याशी तेजस्वी यादव उपमुख्यमंत्री प्रत्याशी मुकेश साहनी भी अपने प्रत्याशियों के पक्ष में प्रचार कर रहे हैं इस चुनाव में दो मंत्री विजय कुमार चौधरी, महेश्वर हजारी (जदयू) एक पूर्व मंत्री आलोक मेहता (राजद) एक पूर्व सांसद अश्वमेघ देवी (जदयू) भी अपना भाग्य आजमा रही है।

भेलाही में 4.45 लाख नेपाली रुपये बरामद

पूर्वी चंपारण, (हि.स.)। बिहार विधानसभा चुनाव को लेकर गठित एसएसटी टीम ने गुरुवार को भारत-नेपाल सीमा पर 4.45 लाख नेपाली रकम बरामद किया है। भेलाही थानाध्यक्ष गौरव कुमार ने बताया कि उक्त राशि कि बरामदगी उस वक्त की गई जब भेलाही थाना अंतर्गत डिबनी पुल के समीप एसएसटी पॉइंट के पास वाहन चेकिंग किया जा रहा था, इसी क्रम में मनान मियां



पिता अमीन मियां लौकरिया थाना पलनवा जिला पूर्वी चम्पारण 4.45 लाख नेपाली करेंसी की थैली लेकर भेलाही की ओर जा रहा था। पूछताछ के दौरान मनान मियां ने टीम को बरामद रुपया के संबंध में न तो कोई वैध कागजात प्रस्तुत किया न संतोषजनक उत्तर दिया। तत्पश्चात पुलिस ने उक्त रुपया को जब्त कर अग्रतर कार्रवाई में जुटी है।

नालंदा जिले में मतदाता जागरूकता प्रभात फेरी कार्यक्रम आयोजित

नालंदा, (हि.स.)। निर्वाचन आयोग के निर्देशानुसार आज शुक्रवार को स्वीप कार्यक्रम के अंतर्गत सोगरा +2 उच्च विद्यालय, बिहारशरीफ से श्रम कल्याण मैदान तक आईसीडीएस एवं जीविका के तत्वाधान में भव्य प्रभात फेरी का आयोजन किया गया। इस कार्यक्रम में आंगनवाड़ी सेविकाओं, सहायिकाओं, जीविका दीदी, स्थानीय महिलाओं ने बढ़-चढ़कर हिस्सा लिया। प्रभात फेरी के दौरान प्रतिभागियों ने हाथों में तख्तियां और बैनर लेकर प्रेरणादायक नारों के माध्यम से आम नागरिकों को आगामी 6 नवम्बर 2025 को होने वाले मतदान में बढ़-चढ़कर भाग लेने हेतु जागरूक किया गया।



प्रभात फेरी के माध्यम से 6 नवंबर को मतदान करने हेतु आम मतदाताओं के बीच मतदाता जागरूकता नारों से पूरा शहर गुंजायमान हो उठा। युवा हो तुम देश की शान, जागो तुम करो मतदान। आओ मिलकर अलख जगाएं, शत-प्रतिशत

मतदान कराएं। भारत देश महान है, करना सबको मतदान है। उम्र अठारह पूरी है, मतदान करना बहुत जरूरी है। अपनी सबकी जिम्मेदारी है, आम चुनाव की तैयारी है मतदान हमारा अधिकार है, इससे बनती सरकार है।

सरकार बनाना आता है, क्योंकि हम मतदाता हैं। नागरिकों की है पहचान, सबसे पहले मत का दान। आओ चुनावी महापर्व मनाएं, लोकतंत्र को महान बनाएं। दबाव और लालच में नहीं आना है, अबकी बार 100% मत कराना है। चाहे

जो भी हो मजबूरी, वोट देना बहुत जरूरी। हमने मन में ठाना है, वोटिंग करने जाना है। पहले मतदान, फिर जलपान। प्रभात फेरी में प्रतिभागियों ने लोगों से आग्रह किया कि वे अपने मताधिकार का उपयोग अवश्य करें, क्योंकि प्रत्येक मत लोकतंत्र को सशक्त बनाता है। इस अवसर पर प्रतिभागियों द्वारा जनमानस से यह अपील की गई कि 6 नवम्बर को भय, लोभ और प्रलोभन से मुक्त होकर मतदान केंद्रों पर पहुंचे और लोकतंत्र को मजबूत करें। कार्यक्रम के अंत में सभी उपस्थित प्रतिभागियों ने यह संकल्प लिया कि वे स्वयं भी मतदान करेंगे और दूसरों को भी मतदान हेतु प्रेरित करेंगे।

कि “पहले मतदान, फिर जलपान” – यही एक सच्चे नागरिक का कर्तव्य है। मतदाता जागरूकता कार्यक्रम का मुख्य उद्देश्य मतदाताओं के बीच मतदान के प्रति जागरूकता फैलाना, लोकतंत्र के प्रति उनकी जिम्मेदारी का बोध कराना एवं शत-प्रतिशत मतदान सुनिश्चित करना था। प्रभात फेरी के दौरान यह संदेश दिया गया कि मतदान केवल अधिकार नहीं, बल्कि हर नागरिक का कर्तव्य भी है। इस अवसर पर जिला जनसंपर्क पदाधिकारी, डीपीओ आईसीडीएस, सीडीपीओ सेविका, सहायिका सहित भारी तादाद में जीविका दीदीयां, महिलाएं आदि उपस्थित थे।

चीन सीमा पर ऑपरेशनल हुआ दुनिया का सबसे ऊँचा हवाई अड्डा

<p>नई दिल्ली. (हि.स.) भारत ने चीन सीमा से महज 50 किलोमीटर दूर दुनिया का सबसे ऊंचा हवाई अड्डा चालू कर इतिहास रच दिया है। पूर्वी लद्दाख में 13,700 फीट की ऊंचाई पर तैयार किया गया न्योमा एयरफील्ड अब पूरी तरह से परिचालन में आ गया है। इस</p>	<p>हवाई अड्डे से अब मित्र-29 और सुखोई-30 एमकेआई जैसे लड़ाकू विमान उड़ान भर सकेंगे। इससे भारत को चीन के झिंजियांग सैन्य क्षेत्र और पाकिस्तान के उत्तरी क्षेत्र में स्थित बेस से मिलने वाली संभावित चुनौतियों का सामना करने में रणनीतिक बढ़त मिलेगी।</p>	<p>इससे पहले भारत ने 16,600 फीट की ऊंचाई पर दौलत बेग ओल्डी (डीबीओ) एयरबेस बनाया था, पर वहां की कठिन मौसमीय परिस्थितियों के कारण उसका सैन्य उपयोग सीमित था। इसी वजह से लद्दाख में लेह और थोइस के अलावा एक वैकल्पिक बेस की जरूरत महसूस की जा</p>	<p>रही थी। फुकचे और न्योमा दोनों स्थानों का अध्ययन करने के बाद मौसम की अनुकूलता और निर्माण की क्षमता के आधार पर न्योमा को उपयुक्त माना गया। हालांकि यहां चांगथांग वन्यजीव अभयारण्य होने के कारण पर्यावरणीय स्वीकृति की चुनौती सामने आई। लेकिन भारतीय</p>	<p>वायु सेना ने वन्यजीवों के संरक्षण से जुड़ी शर्तों को पूरा करते हुए मंजूरी प्राप्त की। इसके बाद बॉर्डर रोड ऑर्गनाइजेशन (बीआरओ) ने 2.7 किलोमीटर लंबा कंक्रीट रनवे तैयार किया, जो अब लड़ाकू और भारी परिवहन विमानों के संचालन के लिए पूरी तरह उपयुक्त है।</p>	<p>रक्षा मंत्रालय के अनुसार, यह एयरबेस न केवल दुनिया का सबसे ऊंचा ऑपरेशनल एयरबेस है, बल्कि यह भारत की हिमालयी रक्षा सीमा को अभेद्य बनाता है। यह एयरबेस भारतीय वायुसेना को चीन सीमा पर किसी भी चुनौती का त्वरित जवाब देने की क्षमता देगा। पहले ही इस एयरफील्ड पर</p>	<p>सी-130जे सुपर हरक्यूलिस, एन-32, एमआई-17, चिनुक और अपाचे हेलीकॉप्टर की लैंडिंग हो चुकी है। न्योमा एयरबेस का परिचालन न केवल सामरिक दृष्टि से एक बड़ी उपलब्धि है, बल्कि यह संदेश भी देता है कि हिमालयी मोर्चे पर भारत हर स्थिति के लिए पूरी तरह तैयार है।</p>
--	--	--	--	--	---	---



ग्लोबल मार्केट से मिले-जुले संकेत, एशिया में भी मिला-जुला कारोबार

नई दिल्ली, (हि.स.)। घरेलू शेयर बाजार में शुक्रवार को शुरुआती कारोबार के दौरान उतार-चढ़ाव के बीच मामूली गिरावट दर्ज की गई। कारोबार की शुरुआत हल्की कमजोरी के साथ हुई थी, जिसके बाद बिकवाली का दबाव बढ़ने से सेंसेक्स और निफ्टी दोनों सूचकांकों में गिरावट आई। हालांकि, बीच में लिवाली के सहारे बाजार ने थोड़ी रिकवरी भी की, लेकिन यह मजबूती ज्यादा देर तक टिक नहीं सकी। सुबह 10:15 बजे तक बीएसई सेंसेक्स 26.84 अंक यानी 0.032 प्रतिशत गिरकर 84,377.62 अंक पर और एनएसई निफ्टी 10.90 अंक यानी 0.042 प्रतिशत की

गिरावट के साथ 25,866.95 अंक पर कारोबार कर रहे थे। सेंसेक्स के 30 में से 15 शेयर बढ़त में और 15 गिरावट में रहे, जबकि निफ्टी के 50 में से 25 हरे और 25 लाल निशान में कारोबार करते दिखे। मारुति सुजुकी, बजाज फाइनेंस, लार्सन एंड टुब्रो, टाटा मोटर्स और टीसीएस के शेयरों में 1.57 से 0.85 प्रतिशत तक की मजबूती देखी गई। वहीं, एनटीपीसी, सिप्ला, इंटरग्लोब एवियेशन और हिंडालको में 1.80 से 0.91 प्रतिशत तक की गिरावट दर्ज की गई। कुल 2,521 सक्रिय शेयरों में से 1,516 हरे और 1,005 लाल निशान में कारोबार कर रहे थे।

नई दिल्ली, (हि.स.) वैश्विक शेयर बाजारों से शुक्रवार को मिले-जुले संकेत मिल रहे हैं। अमेरिकी बाजार में टेक कंपनियों के शेयरों पर दबाव के चलते पिछले सत्र में गिरावट दर्ज की गई, जबकि डाउ जॉन्स स्पूचर्स आज मामूली बढ़त के साथ कारोबार कर रहा है। यूरोपीय और एशियाई बाजारों में भी उतार-चढ़ाव का दौर जारी है। अमेरिकी बाजारों में एस एंड पी 500 इंडेक्स 0.99



प्रतिशत की गिरावट के साथ
6,822.34 अंक पर बंद
हुआ, जबकि नैस्डेक 1.57
प्रतिशत टूटकर 23,581.14
अंक पर रहा। डाउ जॉन्स

फ्यूचर्स फिलहाल 0.10 प्रतिशत की हल्की मजबूती के साथ 47,571.72 अंक पर कारोबार कर रहा है। यूरोप के एफटीएसई इंडेक्स

में 0.04 प्रतिशत की
मामूनी बढ़त दर्ज हुई और
यह 9,760.06 अंक पर
बंद हुआ। वहीं, सीएसी
इंडेक्स 0.53 प्रतिशत
टूटकर 8,157.29 अंक
पर और डीएक्स इंडेक्स
0.02 प्रतिशत की गिरावट
के साथ 24,118.89
अंक पर बंद हुआ।
एशियाई बाजारों में भी मिला-
जुला रुख देखने को मिल
रहा है। नौ में से पांच प्रमुख
सूचकांक लाल निशान में

हैं, जबकि चार हरे निशानों में बने हुए हैं। गिफ्ट निपट्टी 0.27 प्रतिशत बढ़कर 26,092 अंक पर, ताइवान वेटेड इंडेक्स 0.14 प्रतिशत बढ़कर 28,327.93 अंक पर और निक्के 1.73 प्रतिशत की जोरदार छलांग के साथ 52,216 अंक पर पहुँच गया है। कोस्पी इंडेक्स 0.64 प्रतिशत की बढ़त के साथ 4,113.02 अंक पर कारोबार कर रहा है। इसके विपरीत, हँग सेंग

ईडेक्स 0.82 प्रतिशत
 गिरकर 26,070 अंक,
 शंघाई कंपोजिट ईडेक्स
 0.63 प्रतिशत फिसलकर
 3,961.62 अंक, सेट
 कंपोजिट ईडेक्स 0.46
 प्रतिशत टूटकर 1,308.66
 अंक, स्ट्रेट्स टाइम्स ईडेक्स
 0.28 प्रतिशत गिरकर
 4,424.89 अंक और
 जकार्ता कंपोजिट ईडेक्स
 0.06 प्रतिशत घटकर
 8,179.05 अंक पर कारोबार
 कर रहे हैं।

दही में क्या मिलाएं—नमक या चीनी? जानें कौन-सा तरीका है सेहत के लिए सही

नई दिल्ली, (हि.स.) दही पोषक तत्वों से भरपूर होता है, लेकिन इसका सेवन सही तरीके से करना जरूरी है। चीनी मिलाकर दही खाने से पेट की जलन और एसिडिटी में राहत मिलती है, परंतु यह डायबिटीज और वजन घटाने वालों के लिए हानिकारक है। नमक मिलाकर दही खाना डायबिटीज मरीजों के लिए ठीक है, लेकिन हाई ब्लड



प्रेषण वालों को इससे बचना चाहिए। आयुर्वेद के अनुसार रात में दही नहीं खाना चाहिए। विशेषज्ञ मानते हैं कि बिना

नमक-चीनी वाला सादा दही सबसे फायदेमंद है, जो इम्यूनिटी और बोन हेल्थ को मजबूत करता है।

सेब खाने का सही समय : सुबह या रात?

सेहतमंद रहने के लिए रोज एक सेब खाना बेहद फायदेमंद है, लेकिन इसका असर सही समय पर खाने से बढ़ जाता है। विशेषज्ञों के अनुसार सुबह खाली पेट सेब खाना सबसे अच्छा माना जाता है, क्योंकि इस समय शरीर इसके पोषक तत्वों को आसानी से अवशोषित कर लेता है। रात में सेब खाने से बचना चाहिए, क्योंकि यह पाचन संबंधी समस्याएं और सर्दी-जुकाम बढ़ा



सकता है। सेब में फाइबर, विटामिन-सी, पोटैशियम और एंटीऑक्सीडेंट्स प्रचुर मात्रा में होते हैं, जो कब्ज,

कोलेस्ट्रॉल और वजन घटाने में मदद करते हैं। सही समय और मात्रा में सेब का सेवन सेहत के लिए वरदान है।

राशिफल : 01 नवम्बर, 2025



कुम्भ : आगे बढ़ने के अवसर लाभकारी सिद्ध हो रहे है। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। यात्रा शुभ रहेगी। अपने काम को प्राथमिकता से लें। आशा और उत्साह के कारण सक्रियता बढ़ेगी। कुछ आर्थिक संकोच पैदा हो सकते है। भाई-बहनों का प्रेम बढ़ेगा। शुभांक-4-7-9



मीन : महत्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध हो रहे है। कुछ आर्थिक संकोच पैदा हो सकते है। कोई प्रिय वस्तु अथवा नवीन वस्त्राभूषण प्राप्त होंगे। सभा-गोष्ठियों में मान-सम्मान बढ़ेगा। शुभांक-4-8-9

1 नवम्बर 2025 को सूर्योदय वे
समय की ग्रह स्थिति
ग्रह स्थिति
सूर्य तुला में
चंद्र कुंभ में
मंगल वृश्चिक में
बुध वृश्चिक में
गुरु कर्क में
शुक्र कन्या में
शनि मीन में
राहु कुंभ में
केतु सिंह में
लग्नारंभ समय
वृश्चिक 07.19 ब.से
धनु 09.35 बजे से
मकर 11.40 बजे से
कुंभ 13.26 बजे से
मीन 14.59 बजे से
मेघ 16.30 बजे से
वृष 18.10 बजे से
मिथुन 20.08 बजे से
कर्क 22.21 बजे से
सिं 00.37 बजे से
कन्या 02.49 बजे से
तुला 05.00 बजे से
शानवर 2025 वर्ष का 305 व
दिन
दिशाशूल पूर्व ऋतु शरद।
विक्रम संवत् 2082 शक संवत्

1947
मास कार्तिक पक्ष शुक्ल
तिथि दशमी 09.12 बजे को
समाप्त।
नक्षत्र शतभिषा 18.21 बजे को
समाप्त।
योग ध्रुव 02.09 बजे को रात्र
समाप्त।
करण गर 09.12 बजे तदनन्तर
वणिज 20.28 बजे को समाप्त।
चन्द्रायु 10.5 घण्टे
रवि क्रांति दक्षिण 140 26'
सूर्य दक्षिणायन
कलि अहर्गण 1872515
जूलियन दिन 2460980.5
कलियुग संवत् 5126
कल्पारंभ संवत्
1972949123
सृष्टि ग्रहारंभ संवत्
1955885123
वीरनिर्वाण संवत् 2552
हिजरी सन् 1447

महीना जमादि उल्लावल

तारीख 09

विशेष कंस वध, देवउत्थान
एकादशी।

गुजरात के एकता नगर में विभिन्न राज्यों की हुई परेड, प्रधानमंत्री मोदी ने ली सलामी



परेड में नारी सशक्तीकरण को प्राथमिकता देते हुए महिलाओं ने विभिन्न बलों की कमान संभाली और सशक्त नेतृत्व का परिचय दिया

गांधीनगर, (हि.स.)। गुजरात के एकता नगर में लौहपुरुष सरदार वल्लभभाई पटेल की 150वीं जयंती के अवसर पर प्रधानमंत्री नरेन्द्र मोदी

की उपस्थिति में राष्ट्रीय एकता दिवस का भव्य आयोजन हुआ। इस दौरान विभिन्न राज्यों के पुलिस बलों, सुरक्षा बलों और बैंडों की परेड हुई।

प्रधानमंत्री मोदी ने इस परेड की सलामी ली। इसमें नारी सशक्तीकरण को प्राथमिकता देते हुए महिलाओं ने विभिन्न बलों की कमान संभाली और

अपने सशक्त नेतृत्व का प्रदर्शन किया। इस परेड में विभिन्न बलों और बैंडों ने भाग लिया। इनमें सीमा सुरक्षा बल और BSF बैंड, आईटीबीपी

(इंडो-तिब्बत बॉर्डर पुलिस), सीआईएसएफ (केंद्रीय औद्योगिक सुरक्षा बल) और सीआईएसएफ बैंड, सीआरपीएफ बैंड, एसएसबी बैंड, दिल्ली

पुलिस बैंड के अलावा आंध्र प्रदेश, असम, छत्तीसगढ़, जम्मू-कश्मीर, पंजाब, मध्यप्रदेश, ओडिशा, महाराष्ट्र, केरल, त्रिपुरा आदि राज्यों की

पुलिस टुकड़ियाँ, एनसीसी फुट कंटिजेंट, माउंटेंट कंटिजेंट (कुत्ता एवं घुड़सवार दल), कैमल कंटिजेंट और कैमल माउंटेंट बैंड

तथा क्लीनिंग मशीन कंटिजेंट शामिल थे। इन दलों ने राष्ट्रीय एकता, शांति, अनुशासन और महिला सशक्तीकरण का प्रतीकात्मक प्रदर्शन किया।

किसानों को 30 जून 2026 से पहले कर्जमाफी दी जाएगी : मुख्यमंत्री देवेंद्र फडणवीस

-मुख्यमंत्री के आश्वासन के बाद किसानों का आंदोलन वापस लिया गया : बच्चू कडू

मुंबई, (हि.स.)। मुख्यमंत्री देवेंद्र फडणवीस ने गुरुवार को महाराष्ट्र के किसानों को 30 जून 2026 से पहले कर्जमाफी का आश्वासन किसान नेताओं को दिया है। मुख्यमंत्री ने कहा कि कर्जमाफी के लिए आज ही प्रवीण परदेशी की अध्यक्षता में 9 सदस्यीय समिति गठित की जाएगी। इस समिति की रिपोर्ट अप्रैल 2026 तक राज्य सरकार को सौपने का निर्णय लिया गया है। इस समिति की रिपोर्ट के



बाद राज्य सरकार किसानों को कर्जमाफी का फैसला करेगी। मुख्यमंत्री के इस आश्वासन के बाद पूर्व मंत्री बच्चू कडू ने नागपुर में आयोजित किसानों का आंदोलन वापस

लेने का निर्णय लिया है। बच्चू कडू ने मुंबई में पत्रकारों को बताया कि उन्होंने सरकार से किसानों की कर्जमाफी की तारीख बताने के लिए ही नागपुर में किसानों का

आंदोलन किया था। आज मुंबई में मुख्यमंत्री देवेंद्र फडणवीस ने किसानों की समस्याओं को देखते हुए किसान नेताओं की बैठक आयोजित की थी। इसी बैठक में मुख्यमंत्री ने किसानों को कर्जमाफी देने के लिए प्रवीण परदेशी की अध्यक्षता में 9 सदस्यीय उच्चाधिकार समिति गठित किए जाने का निर्णय लिया है। मुख्यमंत्री ने बैठक में कहा कि इस उच्चाधिकार समिति की रिपोर्ट अप्रैल

2026 तक रिपोर्ट देने को कहा गया है। उच्चाधिकार समिति की रिपोर्ट मिलने के बाद राज्य सरकार किसानों की कर्जमाफी का निर्णय 30 जून 2026 तक लेगी। इसी आश्वासन के बाद अब किसानों का नागपुर में आयोजित आंदोलन वापस लिया जा रहा है। किसान नेता अजीत नवले ने कहा कि राज्य सरकार ने जो आश्वासन दिया है, अगर उसका पालन नहीं किया गया तो हम फिर से आंदोलन के लिए बाध्य होंगे।

नरेश बाल्यान के खराब स्वास्थ्य को लेकर कोर्ट ने जेल के डॉक्टर से मांगी रिपोर्ट

नई दिल्ली, (हि.स.)। बाल्यान ने जेल में इलेक्ट्रिक केतली और गर्म पानी का बेग मांगने की अपील की।

कोर्ट ने जेल के डॉक्टर से स्वास्थ्य रिपोर्ट तलब की।

राऊज एवेन्यू कोर्ट ने मकोका मामले में आम आदमी पार्टी नेता नरेश बाल्यान और अन्य आरोपितों की न्यायिक हिरासत 14 नवंबर तक बढ़ा दी है। सुनवाई के दौरान बाल्यान ने अपने खराब स्वास्थ्य का हवाला देते हुए जेल में इलेक्ट्रिक केतली और गर्म पानी का



बेग उपलब्ध कराने की मांग की। इस पर कोर्ट ने जेल के डॉक्टर से रिपोर्ट तलब की है। बाल्यान के वकील रोहित दलाल ने कहा कि उनके मुक्किल को हॉट पैक की जरूरत होती है, इसलिए जेल में आवश्यक सुविधा दी जाए। कोर्ट ने इस पर रिपोर्ट दाखिल करने का आदेश दिया। दिल्ली पुलिस ने इस केस

में गैंगस्टर कपिल सांगवान उर्फ नंदू और अमरदीप लोचाब के खिलाफ चौथी पूरक चार्जशीट दाखिल की है। सांगवान फिलहाल ब्रिटेन में रह रहा है और कई हत्याकांडों का मास्टरमाइंड माना जाता है। नरेश बाल्यान उत्तम नगर से दो बार आम आदमी पार्टी के विधायक रह चुके हैं।

उत्तर बंगाल की पहाड़ियों में लगातार भूस्खलन पर एनजीटी ने केंद्र और राज्य सरकार से मांगी रिपोर्ट

कोलकाता, (हि.स.)। राष्ट्रीय हरित अधिकरण (एनजीटी) ने उत्तर बंगाल की पहाड़ियों में लगातार हो रहे भूस्खलनों को लेकर केंद्र और पश्चिम बंगाल सरकार से विस्तृत रिपोर्ट तलब की है। इन भूस्खलनों के कारण साल भर के अलग-अलग समय पर वहां सामान्य जीवन पूरी तरह अस्त-व्यस्त हो जाता है। एक अधिकारी ने शुक्रवार सुबह इसकी पुष्टि करते हुए बताया कि एनजीटी की पूर्वी क्षेत्रीय पीठ में इस मामले की विस्तृत सुनवाई 22 दिसंबर को कोलकाता में होगी। तब तक केंद्र और राज्य सरकारों को अपनी-अपनी रिपोर्टें अधिकरण में जमा करनी होंगी। एनजीटी ने जिन एजेंसियों से रिपोर्ट मांगी है, उनमें केंद्रीय पर्यावरण एवं वन मंत्रालय, राष्ट्रीय आपदा प्रबंधन प्राधिकरण, पश्चिम

बंगाल प्रदूषण नियंत्रण बोर्ड, गोविंद बल्लभ पंत हिमालयन पर्यावरण संस्थान और वाडिया हिमालयन भूविज्ञान संस्थान शामिल हैं। अधिकरण का यह निर्णय ऐसे समय में आया है जब इस माह की शुरुआत में भारी वर्षा और भूस्खलनों ने उत्तर बंगाल के पहाड़ी, तराई और डुआर्स क्षेत्रों में भारी तबाही मचाई थी और कई लोगों की जान चली गई थी। अधिकरण ने विभिन्न मीडिया रिपोर्टों पर स्वतः संज्ञान लेते हुए कहा कि पहाड़ियों में अंधाधुंध वनों की कटाई और अनियंत्रित रियल एस्टेट विकास गतिविधियां भूस्खलनों की मुख्य वजह बनती जा रही हैं। एनजीटी ने उत्तर बंगाल की पहाड़ियों को राष्ट्रीय सुरक्षा की दृष्टि से भी अत्यंत महत्वपूर्ण बताते हुए इस दिशा में तत्काल सुधारात्मक कदम



उठाने की आवश्यकता पर बल दिया। केंद्रीय सरकारी आंकड़ों के अनुसार, पश्चिम बंगाल सरकार ने संभवतः केंद्र के उन चेतावनी संकेतों को नजरअंदाज किया है जिनमें दार्जिलिंग जिले की पहाड़ियों में 2011 के बाद से वनों के तेजी से घटने पर

चिंता व्यक्त की गई थी। वन सर्वेक्षण विभाग (एफएसआई) की ओर से प्रकाशित इंडिया स्टेट ऑफ फॉरेस्ट रिपोर्ट (आईएसएफआर) 2023 के अनुसार, दार्जिलिंग जिले में कुल वन क्षेत्र एक हजार 402.67 वर्ग किलोमीटर रह गया है, जबकि 2011

में यह दो हजार 289 वर्ग किलोमीटर था। इसका अर्थ है कि 2011 से लेकर 2023 तक दार्जिलिंग जिले में वन क्षेत्र में लगभग 31 प्रतिशत की गिरावट दर्ज की गई है। आईएसएफआर रिपोर्ट हर दो वर्ष में वन सर्वेक्षण विभाग, देहरादून (उत्तराखंड) द्वारा

मामले की अगली सुनवाई 22 दिसंबर को एनजीटी की पूर्वी क्षेत्रीय पीठ, कोलकाता में होगी।

भूस्खलन रोकने हेतु केंद्र व राज्य की पर्यावरण एजेंसियों को रिपोर्ट देने के निर्देश।

एनजीटी ने वनों की कटाई और अनियंत्रित रियल एस्टेट विकास को भूस्खलन की मुख्य वजह बताया।

एफएसआई रिपोर्ट 2023 के अनुसार, 2011 से दार्जिलिंग जिले का वन क्षेत्र 31% घटा है।

तैयार और प्रकाशित की जाती है।

हिंद महासागर में चीन की हर गतिविधि पर भारत की नजर

हिंद महासागर में चीन की हर गतिविधि पर भारत की नजर



नई दिल्ली, (हि.स.)। नौसेना के उप प्रमुख वाइस एडमिरल संजय वात्स्यायन ने कहा कि 'ऑपरेशन सिंदूर' अभी जारी है और भारतीय नौसेना किसी भी शत्रुतापूर्ण कार्रवाई का मुंहतोड़ जवाब देने के लिए पूरी तरह तैयार है। उन्होंने बताया कि नौसेना हिंद महासागर में प्रत्येक चीनी जहाज की गतिविधियों पर बारीकी से नजर रख रही है और किसी भी आकस्मिक स्थिति से निपटने के लिए पूरी तरह सज्ज है। वाइस एडमिरल वात्स्यायन शुक्रवार को फरवरी 2026 में विशाखापत्तनम में होने वाली अंतरराष्ट्रीय फ्लीट समीक्षा, मिलन अभ्यास और आईओएनएस चीफ्स कॉन्क्लेव की तैयारियों को लेकर आयोजित प्रेस कॉन्फ्रेंस

को संबोधित कर रहे थे। राष्ट्रपति द्रौपदी मुर्मू 18 फरवरी को बेड़े की समीक्षा करेंगी। इस कार्यक्रम में पहली बार स्वदेशी विमानवाहक पोत आईएनएस विक्रांत और कलवरी श्रेणी की पनडुब्बियां भी हिस्सा लेंगी। उन्होंने बताया कि अमेरिका और रूस सहित अब तक 55 से अधिक देशों ने भागीदारी की पुष्टि की है। वाइस एडमिरल ने कहा कि हिंद महासागर क्षेत्र में लगभग 40 से 50 विदेशी जहाज लगातार संचालित हो रहे हैं। समुद्री डकैती, मानव तस्करी और मादक पदार्थों की तस्करी जैसी चुनौतियों पर भारतीय नौसेना सतत निगरानी रखे हुए है और किसी भी आपात परिस्थिति से निपटने के लिए पूरी तरह तैयार है।



ब्रिटेन के राजा ने छोटे भाई से शाही उपाधि, सम्मान और विशेषाधिकार छीने, विंडसर आवास से बाहर किया

लंदन, (हि.स.)। ब्रिटेन के राजा चार्ल्स तृतीय ने अपने छोटे भाई प्रिंस एंड्रयू (65) से सभी शाही उपाधियां, सम्मान और विशेषाधिकार वापस ले लिए हैं। साथ ही उन्हें विंडसर स्थित रॉयल लॉज से बाहर निकलने का आदेश भी दिया

गया है। यह फैसला दिवंगत जेफरी एस्टीन से उनके संबंधों को लेकर फिर उठे विवादों के बाद आया है। राजा को जनदबाव के आगे झुकते हुए यह कठोर कदम उठाना पड़ा। वर्जीनिया गिफ्रे नामक पीड़िता ने अपने संस्मरण में दावा किया

था कि नाबालिग अवस्था में एंड्रयू ने उसका यौन शोषण किया था। अप्रैल में गिफ्रे की आत्महत्या के बाद दबाव और बढ़ गया। गिफ्रे के परिवार ने राजा के फैसले को “सच की जीत” बताते हुए स्वागत किया है। परिवार ने कहा कि

वे तब तक संघर्ष जारी रखेंगे, जब तक सभी आरोपितों को सजा नहीं मिल जाती। बकिंघम पैलेस के अनुसार, एंड्रयू अब ‘एंड्रयू माउंटबेटन-विंडसर’ के नाम से जाने जाएंगे और उन्हें रॉयल लॉज छोड़कर सैंड्रिघम एस्टेट के

किसी निजी आवास में रहना होगा। महल ने माना कि निर्णय में देर हुई, पर यह राजशाही की नैतिक साख बनाए रखने के लिए आवश्यक था। अब वे किसी शाही समारोह में भाग नहीं लेंगे, न ही सैन्य वर्दी पहन सकेंगे।

1986 में सारा फर्ग्युसन से विवाह के बाद एंड्रयू को ड्यूक ऑफ यॉर्क, अर्ल ऑफ इनवरनेस और बैरन किलिलीघ की उपाधियां मिली थीं। साथ ही वे रॉयल नेवी के ऑर्नररी एडमिरल और कर्नल ऑफ द ग्रेनेडियर

गाइड्स जैसे पदों पर भी रहे। राजा के ताजा फैसले के बाद अब सभी उपाधियां उनसे वापस ले ली गई हैं। हालांकि उनके उत्तराधिकार क्रम पर इसका असर नहीं पड़ेगा और वे अब भी सिंहासन के लिए आठवें

स्थान पर रहेंगे। उनकी बेटियां, प्रिंसेस बीट्रिस और प्रिंसेस यूजिनी, अपनी उपाधियां बरकरार रखेंगी। राजघराने के सूत्रों ने बताया कि यह कदम “क्राउन की गरिमा और नैतिक प्रतिष्ठा की रक्षा” के लिए उठाया गया है।

नेपाल में लगातार बारिश और भूस्खलन के कारण 10 राजमार्गों पर आवाजाही ठप

काठमांडू, (हि.स.)। नेपाल में पिछले दो दिनों से लगातार हो रही भारी वर्षा के कारण देशभर में दस प्रमुख राजमार्ग पूरी तरह से अवरुद्ध हो गए हैं। ईलाम में मेची राजमार्ग पर रात के समय वाहनों की आवाजाही पर प्रतिबंध लगा दिया गया है, जिससे यातायात पूरी तरह से ठप हो गया है। यह जानकारी ईलाम पुलिस प्रमुख एसपी एक नारायण कोईराला ने दी। इसी प्रकार, संखुवासभा के भोटखोला क्षेत्र में कोशी राजमार्ग पूरी तरह से बंद है। पाँचथर में तामोर कॉरिडोर सड़क भी लगातार वर्षा के कारण पूरी तरह अवरुद्ध हो गई है।



गृह मंत्रालय की तरफ से दी गई जानकारी के मुताबिक ओखलढुंगा जिले में सिद्धिचरण राजमार्ग बंद पड़ा है। बागमती प्रदेश में काभ्रे स्थित बीपी राजमार्ग, रसुवा में पासाड ल्हामु राजमार्ग और नेपाल-चीन को जोड़ने वाली सड़क तथा सिन्धुली में मध्य-पहाड़ी राजमार्ग भूस्खलन और बाढ़ के

कारण अवरुद्ध हो गए हैं। गण्डकी प्रदेश में मुस्तांग का जोमसोम-कोरला सड़क मार्ग और म्याग्दी का बेनी-दारबाड सड़क भी पूरी तरह बंद है। इस बीच, अर्घाखाँची के सन्धिखर्क नगरपालिका-6 में भूस्खलन से अवरुद्ध सन्धिखर्क-गोरुसिद्धे सड़क को अब एकतरफा यातायात के लिए खोल दिया गया है।

बलोचिस्तान के 12 जिले सूखाग्रस्त, प्रांतीय सरकार को एहतियाती कदम उठाने की सलाह

वलपिंडी, (हि.स.)। पाकिस्तान मौसम विज्ञान विभाग (पीएमडी) ने बलोचिस्तान प्रांत के 12 जिलों को सूखा निगरानी में रखा है। इनमें चगाई, ग्वादर, केच, खारन, मस्तुंग, नुश्की, पिशिन, पंजगुर, किला अब्दुल्ला, क्वेटा और वाशुक जिले शामिल हैं। पीएमडी ने चेतावनी दी है कि पश्चिमी और दक्षिण-पश्चिमी बलोचिस्तान में सूखे की स्थिति और बिगड़ सकती है तथा प्रांतीय सरकार को एहतियाती कदम उठाने की सलाह दी है।

कम वर्षा और बढ़ती शुष्कता



का असर : डान अखबार की रिपोर्ट के अनुसार, बलोचिस्तान का अधिकांश भाग शुष्क से अर्ध-शुष्क जलवायु वाला है, जहां सर्दियों की वर्षा ही प्रमुख

स्रोत होती है। इस वर्ष मई से अक्टूबर के बीच सामान्य से 79 प्रतिशत कम वर्षा दर्ज की गई है, जिससे लगातार शुष्क अवधि बढ़ी है। पीएमडी ने बताया कि इस क्षेत्र में नवंबर

कृषि और पशुधन पर संकट की आशंका : मौसम विभाग ने चेताया है कि मौजूदा सूखे की स्थिति से रबी फसलों के लिए सिंचाई जल की कमी हो सकती है। कृषि और पशुधन पर इसके प्रतिकूल प्रभाव पड़ने की आशंका है। पीएमडी ने संबंधित जिलों की समन्वय समितियों को सूखे की स्थिति पर कड़ी निगरानी रखने और नुकसान को कम करने के लिए आवश्यक कदम उठाने का निर्देश दिया है।

से जनवरी 2026 तक भी सामान्य से कम वर्षा और सामान्य से अधिक तापमान रहने की संभावना है।

बुलेटिन बॉक्स

» इजराइल ने गाजा में हमार के ठिकानों पर हवाई हमले तेज किए।

» अमेरिका ने यूक्रेन को अतिरिक्त 425 मिलियन डॉलर की सैन्य सहायता दी।

» जापान में भूकंप के झटकों से कई इलाकों में नुकसान की खबरें।

» चीन ने दक्षिण चीन सागर में सैन्य अभ्यास शुरू किया, तनाव बढ़ा।

जेन जी विद्रोह के बाद एक हजार से अधिक पुलिस वालों ने नौकरी से दिया इस्तीफा

काठमांडू, (हि.स.) नेपाल में जेन जी विद्रोह के बाद पुलिस के अधिकारियों और जवानों के सुरक्षा बल से इस्तीफा देने वालों की संख्या में अचानक ही बढ़ोतरी देखी गई है। नेपाल पुलिस और सशस्त्र पुलिस बल (एपीएफ) से पिछले दो महीनों के भीतर लगभग एक हजार सुरक्षाकर्मियों ने इस्तीफा दे दिया है। नेपाल पुलिस के करीब 450 और एपीएफ के लगभग 550 अधिकारियों और जवानों ने इस्तीफा दिया है। इस्तीफा देने वालों में कुछ ने 20 वर्षों की सेवा पूरी की है तो कुछ ने मात्र 5 वर्षों तक ही सेवा की थी। सुरक्षा निकाय के अधिकारियों का कहना है कि जेन-जी प्रदर्शन के बाद इस्तीफा देने वालों की संख्या काफी बढ़ी है। 8 सितंबर को किए गए जेन जी प्रदर्शन



के दौरान पुलिस द्वारा गोली चलाए जाने से 22 युवा/विद्यार्थियों की मौत हो गई थी, जिसके अगले दिन देशभर में हिंसात्मक प्रदर्शन फैल गया। इस दौरान सुरक्षा निकाय के कार्यालय और बैंक प्रदर्शनकारियों के निशाने पर थे। उसी दिन नेपाल पुलिस के 1,200 से अधिक हथियार लूट लिए गए थे और करीब 1 लाख राउंड गोलियों का रिकॉर्ड नहीं मिला है। 9 सितंबर को प्रदर्शनकारियों

की पिटाई से 3 पुलिसकर्मियों की मौत हुई थी। काठमांडू के बानेश्वर वृत्त में तैनात एक पुलिसकर्मी को प्रदर्शनकारियों ने वर्दी उतरवा कर दौड़ाया था। नेपाल पुलिस के प्रवक्ता डीआईजी विनोद धिमिरे के अनुसार, घरेलू और व्यक्तिगत कारणों का हवाला देते हुए रोजाना पुलिसकर्मियों द्वारा इस्तीफे आ रहे हैं। इस्तीफा देने वालों में ज्यादातर निचले स्तर के कर्मचारी शामिल हैं। धिमिरे ने बताया कि जेन-जी आंदोलन के बाद की स्थिति ने भी सुरक्षाकर्मियों का मनोबल गिराया है और यह इस्तीफों का एक प्रमुख कारण बन रहा है। इसके अलावा, वैकल्पिक रोजगार की तलाश, पारिवारिक स्थिति और विदेश में नौकरी जैसे कारणों से भी इस्तीफों की संख्या लगातार बढ़ रही है।

ताइवान चीन के ‘ एक देश, दो व्यवस्था ’ को टुकराता है : राष्ट्रपति लाई चिंग-ते

ताइवान, (हि.स.) ताइवान ने ‘ एक देश, दो व्यवस्था ’ को किया खारिज ताइपे, 31 अक्टूबर (हि.स.)। ताइवान के राष्ट्रपति लाई चिंग-ते ने स्पष्ट किया है कि उनका देश चीन के “ एक देश, दो व्यवस्था ” मॉडल को कभी स्वीकार नहीं करेगा। उन्होंने कहा कि ताइवान अपनी स्वतंत्रता, लोकतंत्र और संवैधानिक व्यवस्था को मजबूती से बनाए रखेगा। यह बयान चीन द्वारा बल प्रयोग की संभावना जताने के बीच आया है।

संभ्रुता से कोई समझौता नहीं



उत्तरी ताइवान के हुकोउ सैन्य अड्डे पर सैनिकों को संबोधित करते हुए लाई ने कहा कि “ सच्ची शांति केवल ताकत से ही आ सकती है। ” उन्होंने दो टूक कहा कि ताइवान और चीन

एक-दूसरे के अधीन नहीं हैं, और ताइवान की संभ्रुता का उल्लंघन या विलय नहीं किया

रक्षा निवेश से बढ़ेगा आत्मविश्वास
राष्ट्रपति लाई ने कहा कि राष्ट्रीय रक्षा में निवेश शांति में निवेश है। उन्होंने घोषणा की कि वर्ष 2030 तक सकल घरेलू उत्पाद (जीडीपी) का पांच प्रतिशत सैन्य खर्च पर लगाया जाएगा, ताकि चीन के बढ़ते खतरे से निपटा जा सके। इस अवसर पर ताइवान की सेना में पहली बार अमेरिकी ‘ एम1ए2 अब्राम्स ’ टैंक की बटालियन को शामिल किया गया। अमेरिका ताइवान का प्रमुख हथियार आपूर्तिकर्ता है, जबकि चीन ताइवान को अपना अभिन्न अंग मानता है।
जा सकता। लाई ने दोहराया कि इसका भविष्य केवल ताइवानी लोग ही तय करेंगे।



कप्तान हरमनप्रीत कौर का टीम इंडिया के फाइनल में पहुंचते ही आया बड़ा बयान, कहा — मेरे पास बयां करने के लिए शब्द नहीं

आईसीसी महिला वनडे वर्ल्ड कप 2025 के दूसरे सेमीफाइनल में भारतीय महिला टीम ने नवी मुंबई में ऑस्ट्रेलिया को 5 विकेट से हराकर फाइनल में जगह बना ली। भारत ने 339 रनों के

विशाल लक्ष्य का पीछा कर इतिहास रच दिया, जो वर्ल्ड कप नॉकआउट मुकाबलों में अब तक किसी टीम ने हासिल नहीं किया था। इस जीत के साथ भारत ने ऑस्ट्रेलिया के लगातार चल

रहे विजयी अभियान को भी रोक दिया। हरमनप्रीत बोलीं — “मेरे पास शब्द नहीं हैं” जीत के बाद कप्तान हरमनप्रीत कौर ने कहा, “मैं अपनी टीम पर बेहद गर्व

महसूस कर रही हूं। मेरे पास इस पल को बयां करने के लिए शब्द नहीं हैं। हमने कई वर्षों की मेहनत से यह मुकाम हासिल किया है। कोच और पूरी टीम ने इस सपने को साकार करने के लिए लगातार

संघर्ष किया। हर खिलाड़ी ने अपना सौ प्रतिशत दिया, और यही हमारी जीत का सबसे बड़ा कारण है।” जेमिमा रोड्रिग्स की तारीफ में बोलीं कप्तान : हरमनप्रीत ने अपनी साथी बल्लेबाज

जेमिमा रोड्रिग्स की तारीफ करते हुए कहा, “जेमिमा बहुत सोच-समझकर खेलती हैं। वह हमेशा स्कोर की गणना रखती हैं और टीम को स्थिरता देती हैं। उनके साथ बल्लेबाजी करना

हमेशा प्रेरणादायक होता है। उन्होंने इस मैच में धैर्य और जिम्मेदारी का शानदार उदाहरण पेश किया।” फाइनल पर फोकस, घर में जीतने का सपना ;' कप्तान ने आगे कहा कि “हमने अगले

मैच यानी फाइनल की तैयारी शुरू कर दी है। घरेलू दर्शकों के सामने वर्ल्ड कप जीतना हमारे लिए बेहद खास होगा। हम अपने प्रशंसकों और परिवार को यह जीत समर्पित करना चाहते हैं।”

पेरिस मास्टर्स 2025 : जैनिक सिनर क्वार्टरफाइनल में पहुँचे, नंबर-1 रैंकिंग की दौड़ बरकरार

पेरिस, (हि.स.)। इटली के स्टार टेनिस खिलाड़ी जैनिक सिनर ने शानदार प्रदर्शन करते हुए फ्रांसिस्को सेरंदोलो को 7-5, 6-1 से मात देकर पेरिस मास्टर्स के क्वार्टरफाइनल में प्रवेश किया। इस जीत के साथ सिनर ने इनडोर कोर्ट पर लगातार 23वीं जीत दर्ज की और दुनिया की नंबर-1 रैंकिंग पर दोबारा कब्जा करने की उम्मीदें बरकरार रखीं। अब उनका सामना अमेरिका के बेन शेल्टन से होगा। शेल्टन ने रूबलेव को हराकर एटीपी फाइनल्स में जगह



बनाई अमेरिकी खिलाड़ी बेन शेल्टन ने 12वीं वरीयता प्राप्त आंद्रे रूबलेव को 7-6(6), 6-3 से हराकर ट्यूरिन में होने वाले एटीपी फाइनल्स के लिए क्वालीफाई

कर लिया। वहीं, सिनर इस सीज़न का पाँचवाँ और करियर का 23वाँ खिताब जीतने की दौड़ में हैं। उन्होंने कहा, “उम्मीद है मैं शारीरिक रूप से पूरी तरह रिकवर कर लूंगा, यही मेरी प्राथमिकता

है।” मेदवेदेव और ज़वेरेव की रोमांचक भिड़ंत तय डिफेंडिंग चैंपियन अलेक्जेंडर ज़वेरेव ने अलेजांद्रो डेविडोविच फोकीना को 6-2, 6-4 से हराकर क्वार्टरफाइनल में प्रवेश किया। अब उनका सामना तीसरी वरीयता प्राप्त डेनियल मेदवेदेव से होगा, जिन्होंने लोरेंजो सोनेगो को 3-6, 7-6(5), 6-4 से मात दी। दोनों खिलाड़ियों के बीच यह 22वां मुकाबला होगा, जिसमें मेदवेदेव 14-7 से आगे हैं।

वाशेरो और ऑंगर-अलियासिम का शानदार प्रदर्शन जारी मोनाको के वैलेन्टिन वाशेरो ने ब्रिटेन के कैमरन नॉरी को 7-6(4), 6-4 से हराकर लगातार दूसरा मास्टर्स क्वार्टरफाइनल पक्का किया। उनका अगला मुकाबला नौवीं वरीयता प्राप्त फेलिक्स ऑंगर-अलियासिम से होगा, जिन्होंने डेनियल ऑल्टमायर को 3-6, 6-3, 6-2 से हराया। इस बीच, एलेक्स डी मिनोर और बेन शेल्टन ने एटीपी फाइनल्स में जगह पक्की कर ली है।

क्रिस्टियन क्लार्क को पहली बार न्यूजीलैंड वनडे टीम में मौका, चोटिल हेनरी हुए टीम से बाहर

वेलिंगटन, (हि.स.)। इंग्लैंड के खिलाफ तीसरे और अंतिम वनडे से पहले न्यूजीलैंड टीम में बदलाव किया गया है। नॉर्दन डिस्ट्रिक्ट्स के ऑलराउंडर क्रिस्टियन क्लार्क को पहली बार वनडे टीम में शामिल किया गया है। वह चोटिल मैट हेनरी की जगह लेंगे, जो बाएं पिंडली में खिंचाव के कारण सीरीज से बाहर हो गए हैं। मैट हेनरी को हेमिल्टन में खेले गए दूसरे वनडे के दौरान यह चोट लगी थी। वे अब शुक्रवार (31 अक्टूबर) को क्राइस्टचर्च लौटेंगे। 24 वर्षीय क्लार्क ने हाल



ही में घरेलू क्रिकेट में शानदार प्रदर्शन किया है। उन्होंने फोर्ड ट्रॉफी में नॉर्दन डिस्ट्रिक्ट्स की ओर से खेलते हुए अपना पहला लिस्ट ए शतक जड़ा और गेंदबाजी में 3 विकेट लेकर 57 रन दिए, जिससे उनकी टीम ने सेंट्रल स्टैग्स को हराया। क्लार्क 2020 अंडर-19 विश्व कप में

न्यूजीलैंड टीम का हिस्सा रहे थे, जहां उन्होंने अपने ऑलराउंड कौशल से प्रभावित किया था। साल 2022 से वह नॉर्दन डिस्ट्रिक्ट्स के लिए सभी प्रारूपों में खेल रहे हैं और इस वर्ष की शुरुआत में न्यूजीलैंड ए टीम के साथ बांग्लादेश दौर पर भी गए थे।

ओलंपिक कांस्य पदक विजेता पूर्व भारतीय हॉकी खिलाड़ी मैनुअल फ्रेडरिक का निधन

नई दिल्ली, (हि.स.)। केरल के पहले ओलंपिक पदक विजेता मैनुअल फ्रेडरिक का शुक्रवार को बेंगलुरु के एक निजी अस्पताल में इलाज के दौरान निधन हो गया। वे 78 वर्ष के थे। फ्रेडरिक भारतीय हॉकी टीम के गोलकीपर थे, जब भारत ने 1972 के म्यूनिख ओलंपिक में नीदरलैंड्स को हराकर कांस्य पदक जीता था। वे 1978 में अर्जेंटीना में हुए हॉकी विश्व कप में भी भारतीय टीम के गोलकीपर रहे। कन्नूर जिले के बनास्सेरी के निवासी फ्रेडरिक को खेलों में उनके योगदान के लिए वर्ष



2019 में ध्यानचंद पुरस्कार से सम्मानित किया गया था। उन्होंने राष्ट्रीय चैंपियनशिप के 16 फाइनल्स में टाई-ब्रेक में सफलतापूर्वक रक्षा करने का रिकॉर्ड बनाया था। स्कूल के दिनों में उन्होंने

अपनी खेल यात्रा की शुरुआत बीईएम स्कूल, कन्नूर में एक फुटबॉल स्ट्राइकर के रूप में की थी। बाद में सेंट माइकल्स स्कूल में पढ़ाई के दौरान उन्होंने हॉकी में गोलकीपर की भूमिका निभानी शुरू की। केवल

17 वर्ष की आयु में उन्होंने मुंबई हॉकी एसोसिएशन द्वारा आयोजित बॉम्बे गोल्ड कप में हिस्सा लिया। जल्द ही वे राष्ट्रीय टीम में चुने गए और 1971 में उन्होंने अपना पहला अंतरराष्ट्रीय मैच खेला। उनके परिवार में दो बेटियां — फ्रेशिना प्रवीण और फेनीला टिन्नु थॉमस — हैं। मैनुअल फ्रेडरिक के निधन से भारतीय खेल जगत ने एक सच्चे समर्पित खिलाड़ी को खो दिया है। हॉकी समुदाय और उनके प्रशंसक उन्हें हमेशा उनकी खेल भावना, समर्पण और देश के लिए किए गए योगदान के लिए याद रखेंगे।

हॉकी इंडिया 7 नवंबर को मनाएगा भारतीय हॉकी के 100 वर्ष पूरे होने का जश्न

- भारतीय हॉकी के 100 स्वर्णिम वर्ष की उलदी गिनती शुरू, 500 से अधिक जिलों में होंगे आयोजन

नई दिल्ली, (हि.स.)। भारतीय हॉकी ने 7 नवंबर, 1925 को अंतरराष्ट्रीय हॉकी महासंघ (एफआईएच) से संबद्धता प्राप्त की थी। इस दिन से शुरू हुई यात्रा ने भारतीय खेल इतिहास में स्वर्णिम अध्याय लिखा। 1928 एम्स्टर्डम ओलंपिक में पहला स्वर्ण पदक जीतकर भारत ने दुनिया को अपनी ताकत दिखाई और हॉकी में स्वर्ण युग की शुरुआत की। **सौ वर्षों की यात्रा: उतार-चढ़ाव और पुनर्जागरण** : 1928 से 1959 का दौर भारतीय हॉकी का स्वर्णकाल रहा। इसके बाद 1980 और 90 के दशक में कठिन समय आया, पर टोक्यो



2020 ओलंपिक में कांस्य पदक और पेरिस 2024 में पोलिडियम फिनिश ने फिर से भारतीय हॉकी को नई उड़ान दी। 1975 विश्व कप की जीत और एशियाई खेलों की उपलब्धियों ने इस खेल को भारतीय भावना का प्रतीक बना दिया। **मुख्य समारोह और विशेष आयोजन** : 7 नवंबर 2025 को

नई दिल्ली के मेजर ध्यानचंद नेशनल स्टेडियम में भव्य समारोह होगा। इसकी शुरुआत ‘खेल मंत्री इलेवन बनाम हॉकी इंडिया मिक्सड इलेवन’ मैच से होगी, जिसमें पुरुष और महिला खिलाड़ी एक साथ खेलेंगे। इस अवसर पर महान खिलाड़ियों को सम्मानित किया जाएगा, '100 इयर्स ऑफ इंडियन

देशभर में मनाया जाएगा उत्सव यह जश्न दिल्ली तक सीमित नहीं रहेगा। देश के 500 जिलों में 1,000 से अधिक मैच होंगे, जिनमें 36,000 से अधिक खिलाड़ी भाग लेंगे। हॉकी इंडिया अध्यक्ष डॉ. दिलीप तिर्की ने कहा, “यह हमारे नायकों और पुनर्जागरण का उत्सव है।” महासचिव भोला नाथ सिंह ने जोड़ा, “यह केवल इतिहास का सम्मान नहीं, बल्कि अगले सौ साल की नींव रखने का अवसर है।”

हॉकी' पुस्तक का विमोचन होगा और 'एम्स्टर्डम से पेरिस तक' फोटो प्रदर्शनी भी लगेगी।